
రెండు మాటలు 


శ్రీ కృష్ణశాస్త్రి వంటి ఆరియుతేరిన (రచనా) వృద్ద మూర్తుల 
రచనా సంపుటాలకు ముందు ఏవో రెండు మాటలు వాయబోవడం 
చాపల్యంవల్ల గాని, చాతుర్యంవల్ల గాదు. అయితే ఈ (ప్రయత్నం 
ఎందుకు? అంటే - ఆయన రచనల మీద ఉండే తెగ ఇష్టం వల్ల, అని 
జవాబు. 

ఒకసారి శ్రీ, కృష్ణరాయభాషానిలయంలో జరిగిన మహాసభకు 
హాజరయి, శ్రీ, శాస్త్రిగారి కారులో తిరిగివస్తూ ఆయనతో అన్నాను. - 
“అన్నగారూ, మీ రచనలన్నీ - చేడియో నాటికలు - (పసంగాలతో 
సహా త్వరగా అచ్చయి ఎప్పుడు వస్తాయా అని ఎదురుచూస్తున్నాం. 
మిమ్మల్ని “కృష్ణపక్షం”, “ఊర శ (పవాసం”- కవిగానే లోకం చాలా వరకు 
ఎరుగును. మీ అద్భుతమైన వివిధసారస్వత (పక్రీయలను ఒడుపైన 
వచనరచనలను లోకానికి చూపి చకితం చెయ్యాలి” అని ఊరుకోక, 
“పోనీ కొన్నిరచనలు నాకివ్వండి - నేను చక్కగా వేస్తాను.” అన్నాను. 

శాస్త్రిగారు స్తిమితంగా - “అన్నీ సిద్దం చేశాను. త్వరగానే 
అచ్చవుతాయి. చూడండి” అన్నారు. 

అని, సుమారు మూడేళ్ళయింది. 

పుస్తకాలు అచ్చుకాలేదు. 

అయితే - శాస్త్రిగారి కాలమానంలో మూడేళ్ళంటు మూడు 
రోజులన్నమాట. 

తర్వాత మళ్ళా కలుసుకోలేదు. తదుపరి చాలా మార్పులు 
వచ్చాయి. 

శాస్తిగారు దైవికంగా మౌని అయిపోవడం, ఆయన ఆరోగ్యం 
ఎన్నాళ కో గాని కుదురుపడకపోవడం వగెరా- 

మొన్న ఆ మధ్య కులుసుకున్నప్పుడు ఆయన బల్లమీద 
“బహుకాలదర్శనం” అనే రచనల సంపుటి హఠాత్తుగా కనపడేటప్ప టికి, 
నా సంతోషానికి మేర లేకపోయింది. 


ఆయన ఆ సంపుటూనికి ఏ ఇతర కారణాలపల్ల ఆ బరు 
సెటక్వా వాటికోసం: వెదురుయాచ అస్మదాదులయెడల ఆ పేరు 


బహుకాలానికి అయిన ఆ “దర్శనం మళ్ళా అదృశ్యం 
కాకుండా మా విశ్వోదయ ధృడసంకల్పంతో శాస్త్రిగారి రచనా 
సంపుటాలను పరంపరగా (పకటించడానికి పూనుకోవడం, ఏనోడో 
అస్మదాదుల కళ్ళల్లొ మెదలిన స్వప్నానికి సుస్థిరరూపం ఇవ్వడమై, 
మరింత ఉల్లాసాన్ని కలిగిస్తున్నది. 

ఇక్కడ ఒక (పశ్న క 

ఏమి ? — 
శాస్త్రిగారి పుస్తకాల [ప్రచురణకు ఎందుకంత తహతహ ? 

తెలుగుదేశం, రచయితలకు, కవులకు, గొడ్డు పోయిందా? 

చేయివిసిరితే, వందమంది. ! 

పుస్తకాలకు కరువా? 

విఫణివీధిలో వేలకువేలు. 

మరి ? — 
అక్కడే ఉంది విశేషం. ఈ (ప్రశ్నకు సరెన జవాబుచెబితే- శాస్త్రిగారి 
రచనాసారాన్ని స్పృశించినక్తు ! 

శాస్త్రిగారికి ఆంధలోకానికీ ఉండే అనుబంధం విచ్శితమెై నది. 

మొదట శాస్త్రిగారికి లోకం ఎంత ఇష్టమో, అంత అందకుండా 
దూరంగా ఉండేవారు. 

లోకానికి లోపల ఆయన మీద ఎంత అనురాగమో అంత 
విముఖంగా ఉన్నట్టు కనబడేది. (క్రమంగా రెండు దశాబ్దులు కడచేటప్ప టీకి 
శాస్త్రిగారు తమ లోకాతీత కవితా గంధర్వ లోకంనుంచి (పజల్లోకి 
తెంగిచూడడం (భారంభించారు. జనత తలయెత్తె ఆయనవెపు ఆశగా 
చూచింది. లోకంలోని ఎత్తులూ, పల్దాలు, విసుగులు, విలాసాలు, 


వలపులు, వగవులు, అందాలు, అహంకారాలు, ఆయన్ను ఎలుగెత్తి. 
పలిచాయి. 

అన్నింటికీ ఆయన మారుపలికారు. ఆ పలుకులో నుంచి 
సూటిగా. సూనృతంగా గేయాలు పరుగులెత్తాయి. [పనంగాలు 
పరిమళించాయి. యక్షగానాలు [ప్రత్యక్ష మై నాయి. విజ్ఞానం వినోదం 
సహ(సముఖాల విచ్చుకున్నాయి. 

వక్‌ (పజలకు అందించడానికి అ|భభారతి (4610) స్‌ 
సవాయం మరువరానిది 

ఇట్టి విశిష్టరచయిత రచనలను ఏకముఖంగా చేతిలో పెట్టుకుని 
చదివి ఆనందించకుండా 'సాహిత్య(పియులు ఉపేక్ష వహించలేరు. 
అంతేకాదు - 

ఆ రచనల సంస్కారం అనన్యాద్భశమె నది. లోకంలోని 
కొందరు రచయితలు పురాణవిశ్వాసాలకో, నవీన వ్యామోహాలకో 
తాకట్టుపడ ఒకటి పురస్క్లరించడం వేరొకటి తిరస్కరించడం పరిపాటి. 

శాస్త్రిగారు (పాచీన నవీన [ప్రగతి వాదాల (త్రివేణీ సంగమం. 
ఇందులో ఏ ఒక్కటీ నిర్లుణమై నదిగాని, నిర్దష్టమై నది గాని కాదని 
ఆయన తలంపు. [ప్రతిభావంతుడు అన్నిటినీ చూస్తాడు. తనమార్గమేదో 
తాను నిశృయించుకుంటాడు. ఒకరి వెంటుపడడం, ఒకరికి (పతిధ్వనిగా 
మారడం అతనికి కిల్టుని సంగతి. ఈ సత్యాన్నే కాళిదాసు మాళవికలో 
అన్నాడు - “సంతః పరీక్ష అన్యతర దృజంతే మూఢః పర పత్యయనేయ 
బుద్ధిః” 

చిన్ననాడు మహాకవులు పండితులు అయిన తండ 
'పెదతం[డుల సాహచర్యం, 

విద్యార్థిదశలో ఆంగ్రభామో సాహి త్య కోవిదుడు రఘుపతి - 
నాయుడుగారి ఆచార్యకం, బాగా ఎదిగినపమ్మట రామమోహనరాయల 
వంటి మానవతావాదుల అపార (ప్రభావం, ఆయనను (క "త్తవ్యక్తని 
చేశాయి. కనుకనే ఆయన సాహి త్యంగురించి మాట్లాడినా , సామ్యవాదం 
గురించి మాట్లాడినా ఉమర్‌ ఖయ్యాము గూర్చి మాట్లాడినా, ఉపనిషత్తులు 
గూర్చి మాట్లాడినా, ఒక విలక్షణ వాక్కు ఖంగున (మోగుతుంది. 


ఒకకొందరికి వలె ఆయన రచనకు లోకంలో అస్పృశ్యము 
లంటూ ఏవీ లేవు, “శక్తి అంటూ ఉండాలిగాని, రచయితకు ఉదారం, 
నీచం అని, రమ్యం జుగుప్పిత మనీ, ఏదీ లేదు. అన్నీ (పతిభాపింఛికతో 
సే మనోహరం అయిపోతాయి.” అని ఆయన మతమూ, 
అనుభవమూను. 
కనుకనే ఆయన “పుష్ప లావికలు” గురించి ఎంత (శద్దగా 
చెప్పగలరో, “బూట్‌ పాలిష్‌ గురించికూడా అంత ఇంపుగాను చెప్పగలరు. 
శ్రీ నాథుని కవితారహన్యాలలోకి చాచ్చుకుపోయి చూచినప్పే, 
చిన్నారిపాపల ఆటలపాటల్లో కూడా లీనమై పోగలరు. కాబట్టి, ఆయన 
నోటివెంట ఏది వచ్చినా. బఎవలో పేరణచేస్తే వచ్చినట్టుకాక, 
హృదయంనుంచ దూసుకు వచ్చినట్లు కనపడుతుంది. 
ఇంకో విశేష మేమరోే, 
కొందరు రచయితలు ఏదో ఒక రచనా(ప కియను అవలంబించి, 
కృతార్ధు అవుతారు. మరికొందరు కొన్నిటిని అభిమానించి, మరికొన్నిటిని 
(పయోగాత్మకంగా [వాస్తారు. అవి సఫలం కావచ్చు. విఫలం కావచ్చు. 
నమ్మకం లేదు. 

" శా(స్తైగారి విషయంలో మొదట అట్టాగే అనుకున్నాం; ఆయన 
దుర్గం కవిత మాతమే అనీ, ఇంకేదీ ఆయన వల్లకాదనీ, కాని - ఆయన 
కవితను మించిన వచనమూ, యక్షగానాలూ, నాటికలూ (వాసి, లోకాన్ని 
ద్మ్శ్‌గ్భాంతం చేశారు. కథ, నవల జోలికి పోలేదు. ఆయన రుచే వాటి 
మీదకు (పసరించ లేదేమో. 

ఉత్తమ రచయితకు (ప్రతిభ, వ్యుత్పత్తి నముృద్దిగా 
ఉండాలంటారు. కాని, శాస్త్రిగారికి వ్యుత్స త్తికంకు (పతిభమీదనే పక్షపాతం. 
అట్లా అని - ఆయన వ్యుత్పత్తిని తిరస్కరించిన సన్నివేశాలు 
చెప్పదగినంతగా కనపడవు. లోకంలో లబ్ద[పతిష్ణులెన కవుల కంలు 
ఆయన వాడిన అపశబ్దాలు తక్కువే. 

ఏతావాతా -- 

ఆధునికాం|ధ సాహి త్యంలో అసాధారణ (పతిభావంతుడెన 
రచయిత శ్రీ, క్నష్ణశాస్తి. అట్టివారి రచనలు లోకానికి త్వరగా సమ్మగంగా 


గ 


అందాలి. ఆ ప్రయత్నంలో సంకీర్ణ వ్యాసాలు, సాహిత్య (ప్రసంగాలు, 
యక్షగానాలు, (శవ్య నాటికలు, గేయాలు, ఖండ కావ్యాలు, |కమంగా 
వకటితం కావడం ఆంధ సోహా త్య(ఐ యులకు ఎంతేనా 
హర్షదాయకమనుకుంటాను. ఈ వికో పదయ (పయతా నికి (ప్రజామోదం 
ఉంటుందని నా విశ్వాసం. 


కావలికళాశాల ఇట్లు 

కృవ్వశా 

కృతులు 

“ఏకాంత సేవ” 

వాతిక సంవత్సరాల తెలుగు కవిత్వము 
అప్పుడు వుట్టి ఉంలు 

బసవరాజు అవ్వారావు వుధురస్మృతి 


అనుమాచారి 


“ ఏకాంత సువ 


(1922) 


రుగ నీ నా(టి కాంధ సారస్వతమునకు వసంతో దయమై నది; 

నవజీవము కలిగినది; నూతన రామణీయకము చేకూరినది. 
వల్లరుల కొక కొత్త సాకుమార్యము, చివురుల కొక [కొత్త మెత్తందనము, 
(పసవముల కొక [కొత్త కమ్మందనము, మకరందమునకొక (కొత్త 
మాధుర్యము, కలకంథఠమునక "క (కొత్త కంఠస్వరము - ఈ వసంతము 
వనలక్ష్మికొక [కొత్త శోభు ఒక వింత సౌందర్యము - ఒక యపూర్వ 
లావణ్యము !!! ఆంధ సారస్వత చరి._తములో నొక నూతన శకము 
(పారంభమై నది. కవులు బయలుదేరినారు; [పాంకవులవంటి వారు 
గారు; గాన మొనర్చుచున్నారు; వెనుకటి వారి వలెంగాదు. విస్త్రకహాల పణమ. 
మార్పు; రీతిలో మార్పు, స్వరములో మార్చు; 3 
మారినపుడు, కాలముతో. బరిస్థితు లన్నియు మారినప్ణోడ్రూ FEE ము 
మా(తము మారకుండునా? 


(ప్రాచ్య పాశ్చాత్య నాగరికతా సమ్మేళన వలన మనవాడు 
(క "త్తవారెనారు. వీరికి గ్‌"న్ని నూతనాశయము ల 


గొన్ని విచితలక్షణములు కనుపట్టుచున్నవి. mew ప 

ఆంధకవులలోయగూడ నంతే. వీరు పాశ్చాత్య సారస్వతపఠనము 
చెయనక్కణులేదు; చేయకున్నను మారి. పోవుచున్నారు; 
మారిపోవుచున్నట్టు లౌెలు(గకయే మారిపోవుచున్నారు; మారిపోవుట 
తప్పక మారిపోవు చున్నారు; వాతావరణముతో మారిపోవుచున్నారు. 
ఎట్టు? 

నవ్యకవులకు స్వేచ్చ (ప్రాణము. వీరు [ప్రాణమైన 
గోల్ఫోవుదురుకాని శృంఖలముల ధరింపరు. వీరికి. [బాణము కన్న 
గానము తీపు - సంకెలలో సంగీతమా! కట్టుబాటులో. గవిత్వమా? 


మణీయొక చి తము. వీరొకర్షికె కవనము చెప్పరు. వీరికీ యశ 
మక్కరలేదు; ధనధాన్యములపె. గోర్కాలేదు; ఇతరు లానందింతురా 
యను నాతురతలేదు. వీరు గానము చేయుదురు. ఏలయన గానము 
చేయవలయు.గనుక చేయుదురు. పాడుట వీరి కూపిరి పీల్చుటు, 
విడుచుట - ఏల పాడుదురో వీరే యెటుగరు. చందమామ యేల 
చం[దికల వెదచల్టును? పూవులేల తావుల విరంజిమ్మును? నీర మేల 
పారును? తెమ్మెర "లేల విసరును? కోయిల యేల గొంతెత్తి పాడును? 
పరుల దనియించుటకా? తన బాగునకా? పాడకున ఎ (బతుకు గడవకా? 

వీరు (ప్రకృతికి బిడ్డలు. ఆమె యొడిలో నిదింతురు; ఆమెకడ 
మాటలాడ నేర్తురు; ఆమెతో మాటలాడనేర్తురు; ఆమె స్తన్యము. 
(గోలుదురు; ఆమెతో నాటలాడు కొందురు; ఆమెను గొంగిలింతురు. 
ఆమె చిజునవ్వే వీరికీ వెన్నెల. ఆమె పలుకులే వీరికి గోయిల 
కూతలు. ఆమె వదనమే వీరికి. జం దమండలము. ఆమె చూపులే 
ఏదికి ( జుక్కూలు. ఆమెయే వీరి సర్వస్వము. ఆమె పొడును; 
గర్దించును; ఆమె నవ్వును; బొమముడివేయును. ఆమె కొంగిలించును; 
దండించును. ఎట్టులెన నామెను వీరు విడువరు. వారిదములు, 
భూరుహములు, పులుంగులు పువ్వులు, మధుపములు, మారుతములు, ' 
నక్షతములు, నదులు వీరికి(గూరిమి నెచ్చెలులు; (పాణబంధువులు. 


ఏకాంతసేవ 3 





మణీయు వీరు (పకృతిని సులోచనములతో(జూడరు. 
కనులతో? గాంచుదురు; వీరు (పకృతికి దూరముగా. దొల శగిపోరు; 
చెంత జేరుదురు వీరి (పకృతి పుస్తకములలోని (పకృతి కాదు; వీరు 
(పతినిముషముంజూచి పేమించు (పకృతియే. 


కనుక వీరికి విశ్వమునం [బేమింపందగనిది, గౌరవింప(దగనిది; 
వర్ణింప(దగనిది యెయ్యదియు లేదు.ఘనాఘన గర్హనము కప్ప కూత; 
కలకంఠరుతము, కాకి యణుపు, కంజాతము, గడ్డపో(చ; మృగరాజను, 
మూషికము అన్నియు వీరికి. సమానములే. అన్నిటిలో వీరు సౌందర్య 
మరయుదురు. అరసి యానందింతురు. ఆనందించి గానము చేయుదురు; 
“సుందరమగు వస్తువే సంతతానంద దాయక” మని (A thing of beauty 
isajoy for.ever-keats}గంతు లిడుదురు.షేక్స్రి యర్‌ అన్నట్లు వీరికి 
బాదపములు భాషణములు; సెలయేళ్ళు పుస్తకములు; శిలలు 
ధర్మోపన్యాసములు. వర్దువర్తను కవి వాకుచ్చినరీతి నెట్టి చిన్న 
పూవెనను వీరి హృదయముల గంభీర భావములను బుట్టించి-కన్నీరు! 
గురియింప( జేయును. 


To me the meanest flower that blows can give 


Thoughts that do often lie too deep for tears. 


మలకీయు వీరికి సార్వభౌముని గాథవలెనే సామాన్యుని కథకూడా 
వరనీయము. నిరుపేద నిట్టూర్పు, కలుషాత్ముని కన్నీరు, చిన్ని పాప 
చిలునవ్వు, కన్న తల్లి కంట చూపు, కాపుకన్నె కలికివలపు- ఇయ్యవికూడా 
వీరికి. (బబంధము రచియింపందగు విషయములో; ఒక్ళూక్ష_దానిషపె 
నొక్కొక్కు- కావ్యము విరచింతురు. 
ఇట్టి వీరికవిత్వమునకు. [బధానలక్షణము లెవ్వి€ భావనా శక్తి 
(Imagination) బుద్ధిసూక్షతకాదు; దానికంకు ఘన తరము 
భావనాశక్తి. ఇది కనబడని వస్తువుల గాంచంగలదు. వినంబడనిధ్వనుల 
వినంగలదు. పోవలేని (పదేశములకు( బోంగలదు. దీని స్వచ్చంద 

విహారమున కీ విశాల విశ్వము చాలదు. ఒకసారి తారకాకాంతలతో(దాండవ 
మాడించును; ఒకసారి మున్నీటితరగల లో" ముంచివేయును; ఇయ 
సెక్కు సారి పవనునితో బరువులెత్తించును. మణీయొక్కనారి 
వారిదముల పెం (ప్రయాణము చేయించును; ఇపుడు సుమములతో 
సారభముల( గురియించును; ఇపుడు మధుపములతో మకరందము. 
(దావించును; సెలయేటిలో గల గల మనిపించును; పులుంగులతో 
గలకలపాడించును; బిచ్చగానితో. దిరిప మెత్తించును; రాజాధిరాజుతో 
సింహాసనారూఢు.( జేయును. పాపాత్మునితో భాషృముల. [బవహి౦ప 
జేయును; భక్తునితో (బహ్మ సాయుజ్యము నొందించును. స $రములో 
నేమున టో,సంచారములో నేమున్నదో, శిరఃకంపములో నేమున్నదో, 
చిణునవ్వులో నేమున్నదో, హస్తచాలనములో నేమున్నదో,యపాంగ 
వీక్షణములో నేమున్నదో, యియ్యదియే కవికి. దెలియ(ంబలఅుచును. 
మనస్సులో మనస్సును జూపించును. హృదయములో హృదయమును 
వ్యక్త పఅచును. మబ్బు, గాలి, పక్షి తుమ్మెద మున్నగునవి దీని 
జాతిలోనివే. దీనికి. గాలముతో. బనిలేదు. న్థానముతో. బనిలేదు. 
వయసుతో. బనిలేదు. వస్తు తారతమ్యముతో. బనిలేదుబురదలో. 
బొరలు కీటకముకూడా నీశ్వరసేవ( దలయెత్తుచున్నదిో అని షెర్తీ 
చాటీంచినా(డు. 


The Worm beneath the sod 

May lift in homage of the God 

రవిం|దనాథు(డు చాటినట్లు కాటీకిం గాలుచాచిన కవి 
సర్వసమవయస్స్ముడే. 

All have need for me; and I have no time to brood over 


the after-life. I am of an age with each, what matter if my hair 
turns gray. 

భావనా శక్తియే కవిని నూతన పథముల విచితగతుల 
నడిపించును. అందువలననే యొక మహాకవి వెళ్బ్ణివానినిం [బియునిం 
గవిని. గలిపి ముడిపెట్టినా(డు. 


The lunatic, the lover, and the poet 
Are of imagination all Compact. 


వీరు గాలిలో మేడల గట్టుదురు; ఆకృతుల. గల్పింతురు. 
ఆయాక ఎతు లకు నామకరణమొనర్తురు; నివాస స్థలము నిర్మింతురు. 
బ్రేక్కును వెత్తివాండని లోకము నిరస్తింపలేదా! 
కాని యీ కవుల భావనాశక్తి వెజ్రివాని వికృత కల్పనా 
సామర్ధ్యము కన్న మిన్న. మణతీయు నున్నత హార్మ్యముల వర్షించుచు, 
“నక్షతములు సౌధగవాక్షముల లోనికి దూరి యచటి పిల్లలకు 
నాటవస్తువ్లులెనొ వనుట వికృతకల్పన. “(ప్రద్యుమ్నుడు చిలుకచే. 
(బీయురాలక సందేశము. బంపెే” ననుట భావనాకశక్తి. మొదటిదానిలో 
గొప్ప లేదు. రెండవది కవిత మున కుండవలసిన ముఖ్య అక్షకాముల లో 
నొకటి, 


ఈ భావనాశక్తి (పతిమానవునికి గలదు. అట్టిచోనందలును 
గవులౌదురా? కారు. దీనితో నితరపరికరములు కావలయును. సౌరభము 
లెగం జిమ్ముటకు సమిరము కావలయును. తళతళ ద్యుతుల 
మెణుయుటకు వ(జమునకు సానజూయి కావలయును. 


తన్మయీ భవనయోగ్యత, భావో[దేకము([20ళయు దీనికి( 
దోడు గావలయును. కవి నొక విధమగు ను|దేక మూగింపవలెను; ఒక 
యావేశ మావహింపవలెను. “దుఃఖమో, మోదమో, కోపమో, వలపో, 
యీర్హ్యయ్య్మో భక్తియో, యతనిని మారి వేయవలెను. అతనిచే నతనినే 
మణీపింప జేయవలెను. అట్టిసమయమున నతండు వలవల నేడ్చును. 
పకపక నవ్వును; పిచ్చికేక లిడును; పాడును; నృత్యము చేయును. 

“బాజాలురా నాన్న బాజాలు, 

బాజాలురా నాన్న బాజాలు, 

బాజాలతో వచ్చె పల్లకీ అదుగో, 

పల్లకీలో ఉంది పార్వతీదేవి, 

పార్వతీదేవికీ జేజేలు పెట్టు. 

బాజాలురా నాన్న బాజాలు. 

బాజాలు వచ్చాయి బాజాలు” 

అని గంతులిడు చిన్న బిడ్డ కొొంతవణుకు( గవి యగుచున్నా (డు. 
“ఎంద్వుకెతే వుంచినావో బందిఖానాలో” 


అని వెం ఆ పెట్టు రాముదాను కొంతవణుకుం( గవి 
యగుచున్నాండు. 

“జుట్టులో పువ్వులూ పెట్టుకున్నావా, 

ముత్యాలజూకాలు ఎట్టుకున్నావా, 

గజెల యొలతాడు కట్టుక్‌ "న్నావా, 

జయా వ్‌ 
వచ్చి ముద్దియ్యవే వరహాలతలీ * 
౧ న్‌ు, 

అని వాత్యల్య పరవశయై పొడ్ముతల్లి కొంతవలుకు( కవి 
యగుచున ఎది. 

కంటికీ కాటుకెట్టి, కడవ చంకనుబెట్టి 

కన్నీరు కడవ నిండెనుగదరా, చల్‌ మోహనరంగా, 

నీకు నాకు జోడు అయితే, మల్లెపూల తెప్ప గట్టి, 

తెప్పమీద తేలిపోదాం గదరా చల్‌ మోహనరంగా, 

అని గాన మొనరు న్‌ (ప్రణయ స ఇరూపిణీయగు పల్లె లే సీ 
కొంతవలుకు( గవయి(తి యగుచున్నది. 

“జీరంగి నీలయేణి .1"నిలిసి మాట్లాడవే 

నిలిసి మాట్లాడవే, కలిసి ముద్దులియ్యవే. 

పలక్షనెన పలకవే! పలచదార చిలకవే” 

అని తన (పేమోద్దేశము వెలువజుచు. కబరకుమారు(డు 
కొాంతవఆణుకు. గవి యగుచున్నాండు. 

“రెండు కాళూ స లేవు నారాయణా, 

రెండు కళ్ళూ లేవు నారాయణా, 

కట్టు గుడ్డాలేదు నారాయళ్తా, 

నిలువ నీడాలేదు నారాయణా” 

కుడువ కూడూ లేదు నారయణా, 

అని దెన్యముగా విలపించు భిక్షుకు(డు కవివలె దుఃఖ 
తన్మయత్వము నాందుటలేదా? కవిత్వమునకు. గావలసినది 
భఖావనాస్పోరక త్వ మఎ,(532 8656761633) హృద యోకర్షణము, 
రసోజ్ఞంభణము. 

కాని ఇట్టి పాటలకు సారస్వత చరి తములో శాశ్వత స్థానము, 
గౌారవన్థానములేదు. ఏలయన - వీనిని బుస్తకమున( జదివినప్పుడొక 
విలక్ల్షణామగు గానము వెలువడదు, పాడి నప్పుడే యివి బాగుగ నుండును. 
వీనిలో నొకకొలు(త గలదు. చక్కని పదములు లేవు; కూర్చు లేదు; 
కవిత్వమునకు ఛందోబద్దమగు మనోహరశబ్ద సముదాయముక్తూడ ( 
గావలయును. 

కాని కేవలము గణయతి [ప్రాసనియమములు నిరర్ధకము లు; 
అస్వభావాలంకారము లనావశ్యకములు, “కలము పట్టినవారెల్ల( గవులు 
కానేరరు. హ ఎదయభావముల వెలువణుపకున్న, నుచితరస పోషణము? 
గావింపకున్న నది కవితగాదు. అష్టాదశవృరనములు, తలదిరుగంజేయు 
కల్పనలు బంధములు, | పద్యములోం ' బద్యములు, ద్వ్యక్షర త్యక్షర 

(పాసములు నిట్టి విచ్శిత శబ్ద చమత్క్యుతులన్నియు వ్యర్థ వాక్యావళీ 
విడంబనమే కాని మనోహర కవితాగానము కాదు” సంగితమునందేమి, 
చ్మితలేఖనమునందేమి, కవిత్వమునందేమి, ద్వొివిధములు కలవు. 
నయనములకో, (శుతి పుటములకో యానందము గలుగ జేయునని 
కొన్ని-హృదయమును దన్మయత్వములో ముంచి వేయునని కొన్ని! 
రవివర్మపటుములు మొదటి జాతిలోనివి; అవనీంధనాథ టాగూరు 
చి తములు రెండవజాతిలోనివి; కంఠమాధుర్యము లేని సంగీత శాస్తజ్ఞుల 
రాగాలాపన మొదటిజాతిలోనిది. గవాయి పాట రెండవ జాతిలోనిది. 
వసుచరిత మొదటిజాతిలోనిది. భాగవతము రెండవజాతిలోనిది. 
ఆంగ్లేయ సారస్వతములో “పోపు” కవిత్వము మొదటి జాతిలోనిది. 
షెర్తీ (5h౭118y) కవిత్వము రెండవజాతిలోనిది. మొదటి రకము కరకు 
రెండవ రకము వేయిరెట్టు ఘనతర మని నా నమ్మకము. 


అదియు.గాక భావనాశక్తి యున్నప్పుడు, తన్మయీ భవన 
యోగ్యత కలిగినప్పుడు పదము లప్రయత్నముగ (Spontaneity) 
దొరలుచుండును. కవివాసినటుల ః— 

“భావనాబల మున్నది (పకృతియున్న 

దిష్ట ముండిన( బదముల కేమి కొలుత?” 


“నదీనదపదములు, కాసారపదములు, కేదార పదములు, 
_సైకతపదములు, ఆ (శమప పదములు, ఆరామపదములు, పట్టుణపదములు” 
అన్నియు. బదములే అందువలననే యీ పరికరములన్నియు 
సమకూడినపుడే పద్యములు (వాయవలెనని క్‌ కొందలుందురు. యుద్దనిధి 
సభలకో, కాంగైస్సు సభలకో, యె దొరగారి మీందనో, యే స్‌హ్‌బు 
మీందనో యే సెట్టిమీ(దనో యరగంటలో మొదటి యక్షరముల 
జదినినచో నామము వచ్చునట్లును దుది యక్షరముల( జదివినచో 
దీవన వచ్చునట్టును, “తయారుచేయు పద్యములు పద్యములుకావు. 
సాధన నామ గియంతయును సమకూడినప ప్పుడే రచించు కావ్యములు 

మ హోత్క్ల ఎష్టుములా యాచం[(దార్క్మముగ విరాజిల్దును. 
తన పాటకన్న. గవి గానమే హాయిగానున ఎదని కోయిల 
యనుకొనుచున్నట్లు కొనిసను మహాకవి |వాసినా(డు. 


“....The nightingale thought 
Ihave sung many a songs but never a one 50 gay 
For he sings of what the world will be 
when the years have died away" 


అట్టికవన మీశ్వరవర [వసాదవేఎ, దాని సౌరభము 
నాఘాణించుటకు! గవిరాజచ[కవర్తి యగు నాతండే తనయూర్పు 
నట్టు యాపునని యొక కవికుమారు(డు గర్వముతో జాటినాండు. 


God holds his swift enchanted breath 
To catch the fragrance.on the wind 
‘Harindranath Chattopadhyaya' 
ఏకాంతసేవ యట్టి మహాగంథములలో న(గస్టానము 
నలంకరించువానిలో నొకటి. కవనమున కుండవలసిన లక్షణములన్నియు 
నిద్దానికి సంపూర్ణముగం గలవు. నూతనాం| ధసారస ;తములో నిట్ట 
కావ్యము వేజొకటి లేదని నానమ్మకము. 

(పభాత' సమయమున. (బియురాలగు భక్తుడు 
హృదయేశ్వరునిగూర్చి కోయిలయై గొంతెత్తిపాడుట; కళ్యాణగీతిలో 
నవశయై చిక్కినకలకంఠిని గరుణించిన కళ్యాణమూంర్తి 
కనుమొణుంగుటచే దుర్భర విరహానలములోం. బరితపించు నామె 
(పణయాధినాథుని సందర్శనమునకె (ప్రార్థించుట; “ఆత్మేశుతో 
నెక్య్వమందక యున్న నొక్కింత సేపైన నోపని. యావెు 
(పణయన్వరూప్పుని బట్టు తెచ్చుటకు. (బణయవనంబు 
లోపలిపుష్ప రథములో” (భమరమే బాసటగా బయలుదేరుట; “పదిలమగు 

పాణిద్వ యముతో, నిశ్చలమగు నే ్తతయుగముతో6 జెదరని చిత్తముతో, 
స్వామి నర్చించు పూజా (దవ్యసమితితొ నామె యాయత్తయై 
యుండుట శీ, పువృయోగ సంసిద్దికొ చేకూరుటయు, 
యుగయుగంబు లనుండి (మోంగుననంత విశ్వగానము -” 
నిత్యనూతనగానము - మణుల మలుల( బాడినదే పాటగా నామె పాడుట 
అ ఇయ్యది. 

“మధురముగ, మార్దవంబుగా, మంజులముగ 

మానసానలదకరముగా, మంగళముగొ” 


మధుర పదజాలముతో మనోహరముగ వర్ణింపబడినది; 
“నెమ్మినెఆజాణ లాటకత్తెలుగా, కోయిలలు తోడగాయకులుగాం 
డదేటిరొద (శుతిగా నందన వనమునను, మందాకినీ తీరమునను, 
(పభాతసమయమునను, చంధికా పులకిత యామినులను, నింగిపై 
నీలాలపేరు |వేలునట్టు, విశ్వమంతయు వెన్నెల తీంగ (పాకునట్టు, 
దిక్కులన్నియు దివ్యగానములతో నిండునట్టు (పకృతియంతయు, 
బరవశయగునట్టు” (పవిమల భక్తియుక్తు (డైన 'భక్తుండు పరమేశ్వరుని. 
గూర్చి పాడు[పణాయగీతము, ఇది భాగవతమువలెనే పఠింపందగినది; 
(పేమింపదగినది; శిరనావహి ౦పందగినది. 


వేయేల? ఇది విమర్శనాతీతము. వంగభాషకు రవీం[దుని 
గీతాంజలి యెట్టిదో, మన యాం[ధమున కీ మహా కవుల - భక్తుల 
యేకాంతసేవ యట్టేిదని నా యభి[ప్రాయము. 


పాతిక సంవత్సరాల తెలుగు కవిత్వము 
(భారతి : 1948) 


దాపు 1923 మొదలుకుని నేటిదాకా పాతిక సంవత్సరాలు కదా! 


ఈ పాతిక సంవత్సరాల ఆం[ధకవిత్వం స్థితిగతు లాలా ఉన్నాయో 
(వాయాలంటే చాలా చిక్కులున్నాయి. 


నేనూ ఈ శకంలో వాళ్లే ఆయెను ! మరి కొద్దో గొప్పో నేనూ 
కొంత సందడి చేసినవాళ్లే ఆయెను ! 

ఇప్పుటి ఆం(ధకవిత్వాని కున్నంత వెవిధ్యము, సంపద, మరి 
ఏ ఇతర రాష్ట్ర కవిత్వానికీ లేవని నా గట్టి నమ్మకం. అసలు తెలుగునాటి 
సాహి త్య కేదారంలో కవిత్వపు పంట ఎప్పుడూ ఎక్కువే. ఆంధ్రదేశంలో 
(పతి రెండో వ్యక్తీ కవి లాగ కనబడుతున్నాడని ఒక (ప్రఖ్యాత వంగకవి 
అన్నట్లు వింటున్నాను. ఇది పరిహాసానికి అన్న పల్తుకెనా పరమార్థం 
కలదిలాగే తోస్తుంది. ఇంతకీ ఈ మాట వంగజాతి గురించి కూడా 
అనవచ్చును. కవులూ, కవి రాజులూ అక్కడా ఇక్కడా కూడా 
ఎక్కువే. [శీ పాద కృష్ణ మూర్తి శాస్త్రి, చెళ్లపిళ్ల వెంకటశా,స్తుల వద్ద 
బయలుదేరి వేంకటపార్వతీశ్వరులు, రాయ పోలు సుబ్బారావు, అబ్బూరి 
రామకృష్ణరావు మొదలెన కవుల దగ్గర ఆగి, విశ్వనాథ సత్యనారాయణ 
పింగళి కాటూరి కవులు, నాయని నండూరి సుబ్బారావులు, శివశంకర 

శాస్త్రి, వేదుల సత్యనారాయణ శాస్త్రి కవికొండల వెంకటరావు, మాధవ 
పెద్ది బుచ్చి సుందరరామశా స్త్రి, తుమ్మల సీతారామమూర్తి చౌదరి 
తంతే మధ్యతరం కవులను పలకరిస్తూ, మల్లవరపు విశ్వేశ్వరరావు, 
(శీరంగం (శీనివాసరావు, పిలకా గణపతిశాస్త్రి, సంపత్‌, హనుమ 
దిందగంటివంటి కవులు, పఠాభి, ఆరు. దవంటి అతినవ్యులదాకా నా 
మనస్సు ఉత్సాహంతో ఉరకలువేస్తూ వచ్చేసరికి, నేడు మన యెదుట 
ఉండి, సాహి త్య క్షేతంలో యథాశక్తి కృషి చేస్తూన్న కవులు నూరుగ్గురెనా 
నా యెదుట మెరుపుల్లాగ కనిపించారు. నాకు కొంత ఆనందమూ, 
గర్వమూ కూడా కలిగాయి. కనుపర్తి అబ్బయ్య చెప్పినట్టు, “చతుర 
కవిత్వతత్వ, పటుసంపద యొక్కరి నామ్ముగాదు, భారతి దయ 
సౌధవార్ది, కవిరాజుల మానసముల్‌ ఘటంబు, లాయతము కొలంది 
లబ్దమగు నయ్యమ తంబు.” 


వీరందరూ కాక నిన్న మొన్నటిదాకా నవ్య సాహి త్య క్షేతంలో 
కృషిచేసి కీర్తిశేష్వలెపోయిన గురుజాడ అప్పారావు, బసవరాజు అప్పారావు, 
కీర్తిశేషు డనలేకపోతున్నాను గాని మా కొడవటిగంటి వెంకట సుబ్బయ్య, 
కొడాలి సుబ్బారావు, కొంపెల్ల జనార్దనరావు, (తిపురనేని రామస్వామి 
చౌదరి, తుమ్మలపల్లి వెంకటరత్నము, పనుమర్తి వెంకటరత్నము, 
దువ్వూరి రామిరెడ్డి మొదలౌన దిట్టలు కూడా ఈ శకంలోని వారే. ఇంత 
కవిత్వ శ్రీ, సమృద్దితో నిండి ఉన్న పాతిక సంవత్సరాల కవిత్వచరి[త 
స్పష్టంగా ఎరుకపరచడం పెద్ద ఇబ్బందే. 

ఇంకొకరకం కష్టం ఉంది. ఇప్పుడు పరుగెత్తేటంత త్వరగా 
ఇదివర కెన్నడూ కాలం మనదేశంలో పరుగెత్తలేదు. నా చిన్నతనంలోనే 
ఎంత మందంగా నానుస్తూ నడిచేది ! సమాజమూ, వ్యక్తిజీవితమూ, 
వాటి అన్యోన్యనంబంధమూ, నమన్యలూ, వడిదుడుకులూ 
ఇప్పటిమోస్తరుగా అప్పుడు ఉండేవా! అప్పటి జమీందారును విష్ణుమూర్తి 
అనేసెయ్యవచ్చు; అధమపక్షం అభినవభోజుడనో, అధునాతన 

కృష్టరాయలనో అనవచ్చు. అప్పటి కవి అగకులం వాళ్లినీ, “వెల 
నాటివాడ, కవితకు వెల నాటినవాడ” ననీ చెప్పుకోవచ్చు. అలాగ 
మ క. అందరమూ, “ఓహూహూ! ఖేష్‌ | జి ననవచ్చు 
కూడా. ఆస్తి విషయం, ఆస్తిక్య విషయం, మతం “విషయం, మంచి 
చెడ్డల విషయం, కులం విషయం, కొది ద్దిగ్‌ప్పుల విషయం, తెలుగువాడికి 
సంబంధించిన అన్ని విషయాలలోనూ ఈ “జాను కా దనడాలూ, ఈ 
ఆందోళనలూ ఆవేశాలూ, ఇవన్నీ అప్పుడేవీ? పీరేశలింగం చేతి దెబ్బలకు 
ఆం(ధజాతి నిద్రలోనుంచి కాస్త ఒత్తిగిల్లి, ఒళ్లు విరుచుకుని, కళ్ళు 
నులుముకుని అప్పుడే ఆవులించి లేచి కూర్చున్న రోజులవి. ఇప్పుడు 
వచ్చిన ఇబ్బంది ఏమిటంకే, అప్పటినుంచి నేటివరకు, మూడు తరాల 
వారూ ఒక్కసారే సమాజంలో ఇప్పుడు వేంచేసి ఉన్నారు; సాహిత్య 
క్నేతంలో కృషిచేస్తూనూ ఉన్నారు. ఇంకొక చితం. రెండు మూడు 
తరాల (ప్రభావాలు కొంత కొంతగా ఒక్క-ర్లోనే ఉన్నవారూ ఇప్పుడు 
ఉన్నారు. (ప్రత్యేకంగా ఏదో ఒక సాహి త్య ధోరణి మాతమే ప్రశస్తమైన 
దంటూ, మిగతా వాటిని చిన్నచూపు చూసేవారు మూడు తరాల్లోనూ 
ఉన్నారు. 

కాని సమాజం జీవనది. అయితే సాహి త్యమూ జీవనదే. 
మూడుతరాలవారినీ అసలుసాహి త్యగుణమనే జలసూ[తం బంధించి, 
ఏక కుటుంబంలోనికి తీసుకుని వస్తున్నది. అప్పటప్పటీ కాల 
పరిస్థితు లను అనుసరించి ఆయా ఉద్యమాల పలుకుబడిని బట్ట, కొన్ని 
కొన్ని కొత్తపాత సంస్కృతుల (ప్రభావాలను బట్టి, తమతమ (ప్రత్యేక 
(పతిభలను బట్ట, కవుల దృక్పథాలు మారవచ్చు; కనుక కావ్య 
వస్తువులు మారవచు 3 కనుక కంఠధ్వనులూ, బాణీలూ మారవచ్చు, 
కాని, పట్టి చూస్తే కవిత్వమంతా ఒక్కటే కాదూ! ఈ ధీమాతోళు 
ఎన్ని ఇబ్బందులున్నా నవ్యాంధ్రకవిత్వాన్ని గూర్చి ఈ కాస్తా 
(వాస్తున్నాను. 

ఈ నవయుగంలో భారతజాతినీ, ఆం ధజాతినీ ఊగించిన ఉద్యమాలు 
గాలి ఆం(ధకవిత్వాన్ని కూడా అవహించాయో కొంత చెప్పాలి. 
నిజానికి ఈ యుగంలో వివిధ భారతర్మాష్ట్రయ సాహి త్యాలు ఒకే 
ఒకరకపు ఉద్యమాల (ప్రభావాలలో పడినట్టు కనబడతాయి. ఒకేరకపు 
ధోరణులు వాటిలో కనబడతాయి. కనుక ఈ ఉద్యమాలు ఎటువంటివో 
తెలుసుకుంటే నవ్యాం[ధ కవిత్వ లక్షణాలు తెలిసిపోతాయి. 


మొదటిది కాల్ప నికోద్యమము (Romanticmovement) జూతికి 
మృతస్థితివంటి నిదావస్థ ఒకటి వస్తుంది. అది పోగానే జాతి 
మేలుకుంటుంది. అంకే తిరిగి పుడుతుంది. అనేక (పభావాలవల్ల ఈ 
(ప్రబోధం కలగవచ్చు. ఈ (పబోధం వచ్చినతరువాత బాల్య 
యౌవనాద్యవస్థల వంటివి జాతిజీవితంలో అన్ని కార్యరంగాల లోనూ 
గోచరిస్తాయి. కనుక సాహి త్యంలోనున్నూ, యౌవనదశలో ఉన్న వ్యక్తీ 
తనంత వాడు లేనట్టున్నూ. తన అనుభవమంత అమూల్యమై నది 
లేనట్టునూ నం లోకరంగంలో తానే నాయకుడెనట్టున్నూ అనుకుంటాడు. 
సాక్షిగా తటస్టుడుగా ఈ లోకాన్ని చూడలేడు. దానిలో పడి కష్టసుఖాలు 
తీవంగా అనుభవించడమే అతనిపని. అతడెక్కువగా హృదయవాది. 
అనుభవం వెపు మొగ్గినంత ఆలోచన వెపు మొగ్గడు. ఈ అవస్థలో ఉన్న 
జాతి కూడా తనంత గొప్పదీ లోపం లేనిదీ లేదనుకుంటుంది, ఈ 
ఆత్మపరత, ఈ “తని తనం, నాటీ సాహి త్యంలో బాగా స్ఫురిస్తుంది. 

ఇక యావనాంగణంలొ అడుగుపెట్టిన వ్యక్తిలో 
అద్భుతపూర్హమె న ఒక దృష్టి కూడా ఉంటుంది. అదివరకు అతి 
సామాన్యంగా కనబడిన (పతివస్తువూ, (పతి సంఘటనా, కొత్తకొత్తగా 
గొప్పు గొప్పగా గోచరిస్తాయి. “దాక్కుని ఉండి, దారిపక్క నిరుక్కు_ని” 
ఉండే గడ్డిపూవుకి నక్ష తానికిచ్చే దివ్య గౌరవమిస్తాడు. జలతారు అంచు 
నీలిచీరను వొరుపుతో గూడిన వమేఫుమంటాడు. “ఈ నా 

శరీరమందివతళించిన గారిలో హూమధూమసౌరభాల 
కోసంనాసాపుటాలు బిగబడతాడు. “ఈ నా తనూపూర్ణమై న ఆకాశంి”లో 
కతుధ్వనులకోసం చెవు లొగ్గుతాడు. అప్పుడతని చేతకీ, |వాతకీ, 
సంయమం ఉండదు. ఆవేశానికి అడ్డకట్ట ఉండదు. కంఠానికి గడియ 
పడదు. “భావనాబలమున్నది; పకృతి యున్నది ఇష్టముండిన 
పదములకేమి కొరత అంటాడు. వాగుతో, వాహినితో కలిసి 
కిన్నెరసాని పాట పాడేస్తాడు. “నన్నెవ్వరాపలేరీవేళా అనీ, ఇంటింట 
పెడతారు యెంకి నీ పేరు” అనీ, “నా యిచ్చయే గాక నా కేటి వెరపు"అనీ 
అంటాడు. అతన్ని ఏవో లక్ష్యాలు కూడా ఆకర్షిస్తాయి. అప్పుడతనికి 
(ధువతార దూరంగా ఉన్నదనిపించదు. అందే (మానిపండులాగ అని 
పిస్తుంది. తన మనస్సును దానికి తగిలించి నమ్మకంగా [ప్రయాణం 
సాగించేస్తా నంటాడు. అతనిలో సాహసమూ, విజగీషా కూడా ఉంటాయి. 
కొత్త అనుభవాలకు స్వాగతం ఇవ్వడానికీ, కొత్తమార్గాల్లో పడిపోవడానికీ, 
కొత్త పయోగాలు చెయ్యడానికీ భయపడడు. 


యౌవనంలో కవిత్వ లావణ్యం ఎక్కువ దొరుకుతుంది. 
ముదిరిపరువమై న వయసు ఏలో సాహి త్యసందేశం ఎక్కువ దొరుకుతుంది. 
అందుచేతనే కవి పెరిగి ముదిరి, “జీవనగంగా హరితతటమ్మున” 
నిశ్చలనిశితమై న దృష్టులు సారిస్తూ కూర్చున్నప్పుడే రూపకం నంటి 
సాహి త్యం సృష్ట్రించగలడు. ఇక పెని చెప్పినట్టు, కాల్చనికోద్యమానికి 
చెప్పిన గుణాలన్నీ - అనగా కాల్పనిక వేగం, లక్ష్యావేశం, విశృంఖలత, 
విజగీష సాహసం, అద్భుతపూూర్ణమై న మనస్ట్రితి - చాలవరకు నవ్యాం(ధ 
కవులందరిలోనూ కనబడతాయి. 


3 
నవయుగభారతంలో పుట్టిన మరి రెండు ఉద్యమాల (ప్రభావం కూడా 
నవ్యాంధ కవులపై (ప్రసరించింది. దాదాపు నూటపాతిక 

ఒకటి. దాదాపు ఆ రోజుల్లోనే రూసో మొదలౌనవారి ప్రభావం వల్ల 
పాశ్చాత్య లోకంలో ఇటువంటి ఉద్యమమే పుట్టింది. ఇది (ప్రతిమానవుని 
శిరస్సు మీదా మకుటం పెడతానంటుంది. మానవులందరికీ కూడా 
సామ్యము ఉండాలంటుందీ ఉద్యమం. దీనివల్ల ఎల్లయెల్లలూ, అన్ని 
అంతరాలు చెరిగిపోతాయి. జగత్తులో మానవుణ్ణి మించిన దేదీ దీనికి 
లేదు. పూర్వ భారతీయ విజ్ఞాన సంస్కృతుల్ని నిరసించదిది. 
ఎటొచ్చీ, తూచితూచి, సహేతుకంగా విమర్శించి, దేశ కాలపరిస్టితుల్ని 
బట్టి (గహి స్తానంటుంది. పాశ్చాత్య విజ్ఞాన సంస్కృతుల్నీ అంతే. ఈ 
జగత్తు, మానవుడు, వాని అనుభవాలు, అన్నీ గట్టి పరమార్జాలనే 
శాస్త్రీయ దృక్పథం, వాస్తవికత కూడా ఈ ఉద్యమ లక్షణాలే. “అసీమమై న 
ఈ సృష్టిలో తూర్పేది? పడమ రేది?అవి ఒక హృదయం యొక్క, 
రెండు స్పందాము అనిన్నీ, “నా జాతి మానవ జాతి” (My ౦2318 is 
humankind)అనిని 3 బెతికితే స్యతం(తులణ్ణయి (బతుకుతాను, లేకపోతే 
ఉండనే ఉండను” (1 wll 06 tree, or not be at all) అనినీ ఏం రాగల (పతి 
మానవుడూ చాటతాడని ఈ ఉద్యమం అంటుంది. ఈ ఉద్యమం 
విజాతీయంగా కనపడినా అలాంటిది కాదు. (ప్రతి వ్యక్తికీ, (ప్రతి జూతికీ 
కూడా వారి వారి విశిష్టత చెడకుండా ఈ ఉద్యమం స్వాతం త్యం 
కోరుతుంది. పతి వ్యక్తికీ స్వాతం[త్య వికాసాలు ఉంటేనే, జాతి 
సర్వాంగసుదరం అయి ముందుకు నడుస్తుందనీ, (ప్రతిజాతికీ స్వాతం. త్య 
వికాసాలు ఉంకేనే ఈ మానవ లోకంలో సమ ఎడి శాంతీ సుఖమూ 
ఉంటాయనీ ఈ ఉద్యమం అంటుంది. 


ఈ ఉద్యమాన్ని ఆంధ దేశంలో (పవేశపెట్టై (పబలం 
చేసినవాడు (పవక్త వీరేశలింగం. 


ఈ ఉద్యమంలో మళ్ళీ రెండు తరాలు (528269) ఉన్నాయి. 
(పారంభంనుంచి. దాదాపు గాంధీయుగం దాకా ఒకటి; 
గాంధీయుగారంభంనుంచి మరొకటి. మొదటి యుగం లో విద్యాధికులాన 

వారిమీదనే ఈ దీని [ప్రభావం (ప్రసరించింది. చుట్టూ ఉన్న సమాజమూ, 
దానిలో పేరుకుపోయిన విశ్వాసాల కరుడుకట్టుకుపోయిన ఆచారాలూ, 
వాటిని (ప్రతిఘటించి ఒక్కొక్క వ్యక్తి నలిగిపోవడమూ-ఇవే వారికి 
మొదట కనపడ్డాయి. కనుక (పత్యేక వ్యక్తిస్వాతం(త్యమూ,, 'కష్టసుఖాలూ -| 
వీ కోసమే" ఆ ఉద్యమం మొదట సాగింది. ఈ శకంలొ భారత 
సాహిత్య సీమలో హిమాలయ ౫భఖరంలాగ ఆకాశలలోకి పొడుచుకుని 
పెకి లేచి, ఉద్యమానికి ఉత్తమోత్తమ (ప్రతినిధిగా కనబడేవాడు రవీం[దుడు. 
వ్యావహారిక భాషా వాదం ద్వారా గిడుగు రామమూర్తి పంతులున్నూ, 
కావ్యాలద్వారా గురజాడ అప్పారావున్నూ ఈ ఉద్యమాన్ని 
ఆం(ధసాహి త్యంలో (ప్రవేశపెట్టారు. 

ఈ ఉద్యమం రెండోతరం గాంధీతో |పారంభమయింది. 
అదివరకు పండితపరిషత్తుల లోనూ, [ప్రాసాదాలలోనూ ఉండిపోయిన 
మానవ "స్వామ్య సామ్యాలు ఇప్పుడు విపణులలోకీ, వీధులలోకీ, 
గుడిసెలలోకి చొచ్చుకొని పోతున్నాయి. అంతే వ అదివరకు (ప్రత్యేక 
వ్యక్తి స్వాతంత్య వికాసాదుల కోసం కృషి చేసిన మహ హోద్యమం 
ఇప్పుడు సమిష్టి మానవ (శ్రేయస్సు కోసం న. మొదలుపెట్టింది. 
వివాహము, విద్య, మతము వంటి సమస్యలకన్న కూడా, ఆకలి, 
దారిద్యము వంటి సమస్య రోజూ, ప్రతి జీవితాన్నీ ఎక్కువ తీవ్రంగా 
దగ్గరగా పలకరించే అతి వాస్తవిక సమస్య అంటుంది, ఈ ఉద్యమం. దీని 
వల్ల మానవుని ఏకత్వము, అన్యోన్యబాంధవ్యము, సమష్టిత్వము బాగా 
స్పురించి ధృఢపడతాయి అంటుందీ ఉద్యమం. నాటి మానవోద్యమాన్ని 
ఈ విధంగా నలభెకోట్టలోను నవ (ప్రపంచ శక్తుల సాహాయ్యంతో 
చాలవరకు నాటినవాడు గాంధి. గాంధియే కొంతవరకు కొత్తమానవుడు. 
సామాన్య శక్తీ సామర్జ్యాలూ, సామాన్య జీవితాని సు ఎరింపజేసే కూడూ 
గుడ్డా, కుటీరవాసమూ, జీర్ణ శరీరమూగల ఈ గాంధి (పభువులూ 
(పబలులూ పండితులూ చూస్తూండగానే (పృపథమ పీఠం మీదికి 
ఏనాడయితే ఎక్కి కూర్చున్నాడో, ఆనాడే (పతి సామాన్యమానవుడూ 

జగత్తంత మహాపీఠం మీద అధిరోహించి ఊరుకున్నాడు. ఇదివరకు 
సామాన్యలోకంకోసం మహాత్మ్యం అవతరించేది. ఇప్పుడు సామాన్య 
లోకం మహాత్మ్యం దగ్గరికి అధిరోహిస్తున్నది. మానవోద్యమానికి 
నంబంధించిన ఈ నెండోతరంలో భారత సాహి త్యలోకంలో 
టాగూరువంటి ఉన్నతుడింకా రాలేదు. దీనికి కారణాలు ఇవి అయి 
ఉండవచ్చు; లేక వీటిలో ఏదైనా ఒకటయి ఉండవచ్చు. ఇది వరకు 
_ఒక్కొాక్క- వ్యక్తి (ప్రతిభ పర్వత శిఖరం లాగ పెకి పెరిగేది. ఇప్పుడు 
, అడ్డంగా పెరు పాలంలాగ పరుచుకుంటున్నది. దానికి బాన్నత్యము, 
గాఢత్వము గుణాలు. దీనికి .వెశాల్యము, వైవిధ్యము, వేగము, వేడి 
గుణాలు. | 

రెండు - యౌవన దశలోనుంచి జాతి పెరగడం వల్ల కవిత్వ 
యుగంలోనుంచే నాటకాలయుగంలోనికి సాహి త్యం (పవేశిస్తుందేమో! 
నాటకంలాగ మరి ఏ ఇతర సాహిత్య రూపమూ, సమాజ జీవితంతో 
పడుగు పేకలాగ పెనవేసుకొనిపోలేదు. నాటక రచయిత మహాగట్టి 
వాస్తవికుడు. ఇప్పుడు మనదేశంలో సమాజ రూపం స్ఫుటంగా 
ఏర్పడుతూ కొంతకొంత స్పష్టంగా కనిపిస్తున్నది. 

మూడు - మనదేశంలో కవికి సమష్టి (పజాజగత్తు దూర 
దూరాలనుంచి 'మరో(పపంచంి లాగే కనబడుతుంది. కాని సని సహితమైన 
ఆప్తానుభూతిలాగ పలకరించడం లేదేమో! కొంతవరకు (దష్ట అయిన 
కవి అంచులు చూస్తున్నాడు, కాని అందులోని వాడు కాలేదు, కవిత్వానికి 
కొంత ఆత్మీయత, ఆత్మ పరత కావాలేమో! ఆ కొత్త సమాజం 
సుస్థిరంగా (ప్రతిష్టింపబడ్డాక రవీం[దుని మించిన కవులే రావచ్చును. 


కీ 


ఈ మానవోద్యమం గాక నవభారతంలో ఈ యుగం లో 
మరోమహోద్యమం (బహ్మాండంగా విజృంభించింది, హె ౦దవ 

జాతీయోద్యమం. ఇది దయానంద రామకృష్ణ వివేకానందులతో 
ఉజ్జ్వలంగా (ప్రారంభమై , లోకమాన్యునితో ఉన్నత శిఖరా అందుకుంది. 
చిరదాస్యని[దనుంచి మేల్కొన్న భారతీయుని దృష్టి ఒక్కసారి పూర్వ 
కాలాలలోకి చెచ్చుకుని పోయింది. అభిమానం వల్ల, ఆత్మవిశ్వాసం 
వల్ల ఈ దృష్టి మరీ నిశితమై , ధగధగా తొందరతొందరగా మెరసిపోతూ 
పరుగులెత్తింది. కవికి ఆత్మీయానుభవం కలిగించినంత ఆ వేశమూ, వేడీ 
ఈ జాతీయోద్యమం కలిగించింది. ఎంతో ఆప్తంగా అయిపోయాయి 
మన పూర్వగాథలూ, విజ్ఞాన సంస్కృతులున్నూ. ఏ లోపమూ లేక 
సమ్మగ సుందరంగా శాశ్వత సత్యాలుగా కనబడ్డాయవి. “(పాత కొత్తల 
మేలికలయిక” అని అనడం కన్న, “పాత వాటికన్న నీవు పొడిచే 
దేముంది? వాటిని మళ్ళీ శుభపరచి సునాపితం చేసికొమ్మం”టుంది 
ఈ ఉద్యమం. 


ఈ ఉద్యమానికి ఉత్తమ (ప్రతినిధులు వంగ సాహి త్య క్షేతంలో 
బంకించం[ద, ద్విజేందలాల్‌ రాయలు. ఈ ఉద్యమానికి చెందిన 
నవ్యాంధ్ర కవిత్వ సీమలో ఉన్నత శిఖరంగా సాక్షాత్కరించేవాడు 
విశ్వనాథ సత్యనారాయణ. 


5 


కాల్పనికోద్యమ (ప్రభావం ఈ యుగంలో కవులందరి మీదా 
(పసరించంది. మిగిలిన ఉద్యమాల లో కొందరిమీద ఒక 
ఉద్యమ[ప్రభావం, మరికొందరిమీద మరొక ఉద్యమ (ప్రభావం 
ఎక్కవగా (ప్రసరించాయి. 

ఆ రోజుల్లోనే కొందరు మహావ్యక్తులెన గురుదేవులు తెలుగునాటి 
సాహి తీపరుల మనోమందిరాల తలుపులూ, కిటికీలూ ఒక్కసారి తెరచి 
వెలుగులూ, గాలులూ లోపల (ప్రవేశపెట్టారు. మొదట బందరులో, 
తరువాత కాకినాడలో, వెంకటరత్నం నాయుడుగారి ద్వారా-(వారిని 





భక్తి శద్దలతో స్మరిస్తూ శిరస్సు వంచుకుంటునా ను) మానవోద్యమమూ, 
దానికి సంబంధించిన ఉన్నతోజ్ఞలములెన లక్ష్యాలూ, ఉర్జూ పారశి 
కాంగ్ర సాహి త్యాల వఎనతా లావణ్యమూ వారి శిమ్యులకం 
పరిచయమయాయి. రాజమహం[దవరంలో కూ[క్లేవంటి |పతిభాశాలి 
కవికొండల వెంకటరావు అడవి బాపిరాజు వంటి కవులను తన చుట్టూ 
చేరదీసుకుని, అటు వర్తువర్తు వంటి కవుల కావ్యాలూ, ఇటు పెరుచేలూ 
ఓడరేవులూ పల్లైెటూళ్ళ పరిసరాలూ పుంతలూ వాటిలో జనమూ 
చూపించేడు. మరి బందరులో శ్రీ, చెళ్ళపిళ్ళ వేంకటశా స్రిగారున్న 
చోట కవిత్వపు తిరునాళ్ళే తిరుపతి వెంకకుశ్వరులు కవిత్వాన్ని ఒక 
ఉద్యమం చేశారు. సామంతుల ఆస్థానాలలోనే గాక, సామాన్య సదస్యులలో 
కూడా వారు కవితోత్సవాలు కావించేవారు. కాస్త చదువుకుని కంఠం 
విప్పుతున్న (పతికవి నోటా ఆ కవులితర కవులతో గావించిన సాహి త్య 
సమరాల గాథలు (పతిధ్వనించేవి. వారి విజిగీష వీనిని కూడా 
వేడెక్కించేది. తెనుగుతనము, కవితాదీక్ష కల్పనాసమృద్ది వారినుంచే 
వారి శిష్యులకు వచ్చి ఉండాలి. విశ్వనాథ సత్యనారాయణ, పింగళి 
కాటూరికవులు, (తిపుర్నేని రామస్వామచౌదరి, మాధవపెద్ది బుచ్చి 
సుందరరామశాస్తి వారి శిష్యులలో కొందరు. 

ఇక్కడ మరొక్కమాట. హైందవజాతీయోద్యమం మన 
తెనుగునాటిలో కృష్ణా గుంటూరు మండలాలలో ఆం|ధోద్యమరూపాన 
ఎక్కువగా విజృంభించింది. జాతి గొరవాన్సి గూర్చి కావ్యా లల్లిన 
కవులందరూ దాదాపు అక్కడివారే. 


6 
“భారతి”, పుట్టకపూర్వము, మా “సాహితి” రాకపూర్వమూ, ఆంధ 
షతిక సంవత్సరాది సంచిక ఆం(ధ్రభారతి, ఆంధ [గ్రంథాలయ 
సర్వస్వము, అనసూయ, శారద మొదలైన పతిక లలో కొందరు కవుల 

కావ్యాలు వెరి ఆవేశంతో యువకవులము కొందరషు చదువుకునే 
వారము. నాకు బాగా జ్ఞాపకం, 1914-16 సంవత్సరాలలో నేనూ, మా 
నండూరి సుబా రాలా నాయుడుగారి చరణసని ధిని ఉన ప్పుడు, 
బసవరాజు అప్పారావు వచ్చి, గురజాడ వారి కావ్యాలూ, తన సెలయేటి 
గానమూ అహరహమూ ఆలపిస్తూ ఉండేవాడు. అతడు అమరదూతగా 
మాకు కనపడేవాడు. మేమూ ఆ కావ్యాలనీ వై కంఠస్థం చేశాము. 
అంతలో మాతో చింతా దీక్షితులూ, వేదుల సత్యనారాయణశళా స్త్రి కూడా 
కలిశారు. దీక్షియలు గారికి గురజాడ కవిదేవుడు. వేదులకి రాయప్రోలు 
కవి కులగురువు. రాయ(పోలు సుబ్బారావుగారి ఖండకావ్యాలు ఆం|ధ 
(గంథాలయ సర్వస్వం మొదలౌన పతికల నుంచి చదివేవారం అప స టికే 
అబ్బూరి రామకృష్ణారావు “'మళల్లికాంబి “ఊహాగానము”లోని ,కొని ఎ 
పద్యాలు మా అందుబాటులోనికి వచ్చి మమ్మల్ని అమితంగా 
ఆకర్షించాయి. ఏమి రోజులవి ! 


1921 లోనో, 1922 లోనో ఒకనాడు సాయంకాలం 
చామర్తకోట్ల చరెల్వేప్లాటు ఫారం మీద నేను నిలబడి ఉండగా, కొన్ని 
యేండ్ల తరువాత మా నండూరి కనపడ్డాడు. అప్పుడు ముసురుకూడా 
పట్టి, ““పాటపాటగా చినుకులు పడుతున్నాయి. “ద్వారకావాసా' 
వినుమని సుబ్బారావు గొంతు విప్పాడు. ఎంతబాగా పాడ్తేవాడు 
సుబ్బారావు! ఇద్దరమూ అలాగే ప్లాటుఫారం మీద కూరు ్పన్నాంుండె 
'గొంతుకలోన కొట్లాడుతాది' అని ) మొదలు పెట్టి తాను (వాసిన నాలుగు 
పాటలూ పాడాడు. "నేనూ ను. “ఆకులో ఆకునై” అనేనా' 
కృష్ణపక్షంలో మొదటి పద్యం, “అన్వేషణమూ” చదివాను. మా 
బసవరాజు వింకు బాగుండునని ఇద్దరమూ అనుకున్నాం. మరి 
కొద్దిరోజుల్లొ కాకినాడలో రోజూ సాయంకాలం ఊరిబయట చిన్న 
సమావేశాలూ సభాపతి భావరాజు సుబ్బారావుగారు. నండూరి వేదులా, 
చింతావారూ, పాటిబండ అప్పారావూ, బసవరాజూ, నేనూ, మామా 

పద్యాలూ, గురజాడ, రాయ[పోలు (_పభృతుల పద్యాలూ చదువుతుంశే, 
వాటిమీద విమర్శనలు సాగుతుంకే, మాకు తెలియకుండానే 
సాయంకాలాలు ర్మాతులయేవి. 


అలాగే అక్కడ గుంటూరు, తెనాలి (ప్రాంతాలలో శివశంకరశా స్త్రి, 
నోరి నరసింహశాస్త్రి కొడవగంటి వెంకట సుబ్బయ్య (ప్రభృతులు 
కలిసేవారనుకుంటాను. మరి బందరులో విశ్వనాథ సత్యనారాయణ, 
నాయని సుబ్బారావు, పింగళి కాటూరివారు, అడవి బాపిరాజు, కొడాలి 
ఆంజనేయులు ఆంధ జాతీయ కళాశాలలోనూ అవతలా 
సమావేశమయేవారనుకుంటాను. 


మరి ఒకటి రెండేళ్ళకి, దాదాపు అందరమూ సాహి తీ సమితిలో 
సహధర్ములమై సహోదరుల కూటంగా కలిసి పోయాం. అయితే 
ఇక్కడ ఒక్క మాటు చెప్పాలి. 

1923 కి పూర్వమే మా వంటివారిని ఆకర్షించిన కవులలో 
ఒక్క గురజాడ అప్పారావు తప్పు మిగిలిన వారందరూ 1923 తరువాత 
కూడా సాహీ త్యరంగంలో కృషి చేసినవారు కనుక, ఈ పాతిక సంవత రాల 
ఆం|ధకవిత్య చరితలో కూడా వారుండనే ఉన్నారు. వారిని 1923 
కి పూర్వులుగా జరపడానికి వీలు లేదు. వారిని గూర్చి ముందు కొని ఏ 
మాటలు. 

గురజాడ అప్పారావు 1915 లో చనిపోయినా, తరువాతనే జీవించడం 
(ప్రారంభించాడు. ఆయన బిల్లణీయమూ, నీలగిరిపాటలూ, ఆం(ధప తిక 
సంవత్సరాది సంచికలో పడ్డాయని జ్ఞాపకం. “లవణ రాజు కలి, “కన్యకి, 
“పూర్ణమ్మ” మొద్డలెన కావ్యాలు బందరునుంచి వెలువడే ఆం(ధభారతి 
నుంచి కాబోలు చదివాము. కాల్పనికోద్యమంలో ఉన్న ఉత్తమలక్షణాలన్నీ 
స్వచ్చమూ నిసర్గసుందరమూ అయిన ఆయన వాణిలో వినబడతాయి. 

సామాన్యుల గాథలూ, సామాన్యులకందే మాటలూ కావ్యావరణం 
లోనికి (పవేశపెట్టడం ఆయన గొప్పతనం. ఆ “'ముత్యాలసరంి కూడా 
అలాగే అమరింది ! ఆ ఛందస్సు తెలుగువాడి కష్టసుఖాలూ, కథలూ 
ఎంత బాగా చెప్పుతుంది ! “పాటలా ధరి చెట్టచేమలకె పాట పొడితే 
తాటివనమున ఆగి చందుడు తాను చెవియొగ్గడమూ”, “మంచి 
చెడ్డలు రెండె కులములు; మంచి అన్నది మాల అయితే మాల 
నేనౌదున్‌” అని చాటడమూ, “నలుగురు కూర్చుని నవ్వేవేళల 
పుత్తడిబొమ్మను పూర్ణమ్మను ఒక పరి తలచి” కన్నీరొలికించడమూ, 
“పెరిగి విరిగితి విరిగి పెరిగితి” నని స్వంత కష్టసుఖాలు తలపోసుకుని 
వాపోవడమూ, “(పేమ కలుగక (బతుకు చీకటీ” అని (ప్రేమికుడు 
కావడమూ- ఇవన్నీ ఆ కొత్త రోజుల్లో యువకవుల హృదయాలకు 
ఆనంద పక్షాలు తొడిగి గూటిని దాటి యెగురని వాటిక్తి కొండత 
జీవితాకాశాన్ని చూపెట్టాయి. వీరి రచనలన్నింటిలోనూ వీరేశలింగం 
మానవోద్యమ (ప్రభావమే కనబడుతుంది. “దేశభక్తి అనే కావ్యంలో 
కూడా హైందవ జాతీయోద్యమపు దేశభక్తి స్ఫురించదు. 

“విశ్వగాన వియత్తరంగిణి 

భంగముల నుప్పాంగు నాతని గీతశీకరముల్‌ ” 


అని ఆవేశంతో అతని కావ్యాలనుగూర్చి నాటి యువకవి 
అంటాడు. (ప్రబోధ కావ్యము, ఆత్మపరకావ్యము, (పేమగీతము, 
కథాకావ్యము- అన్నీ తరువాతతరం వారికి మచ్చున కందిచ్చినట్లు 
ఆయన (వాశాడు. 


1923కి పూర్వం సాహి త్యలోకంలో వేంకట పార్వతీశ్వరులది 
కూడా గట్టి (ప్రభావమే. వీరి కావ్యాలకు తురాయి వంటిది “ఏకాంత సేవి,. 
తెల్లవారగట్టు పెళ్ళివారిని లేపే మనోహరమైన సన్నాయి పాటలాగ 
నవయుగారంభంలో వీరి కావ్యగానం వినిపించేది. భాషలోనూ, 
ఊహలలోనూ, ఆవేశాలలోనూ పూర్వ సంప్రదాయాలను గౌరవిస్తూ, 

ఉత్తమవంగ వాజ్మయం ద్వారా వచ్చిన చెప్పవ సాహిత్య (పభావాల్ని 
స్వీకరించి, వీరు కావ్యరచనలో కొత్తదనం చూపించారు. వీరి ఏకాంతసేవ, 
1922 లో పుస్తకరూపాన వెలువడినది, యువకవికూటాల్లో ఎంతో 
ఆప్యాయంగా ఆలపించుకునే వారం. 1923 తరువాత వీరి కావ్యాలన్నీ 
సంపుటాలుగా వెలువడ్డాయి. వీరి మధుర ఖండకావ్యం కనబడని పత్రిక 
కొంతకాలం ఉండేదికాదు. వీరి గీతపద్యానికీ, మంజరికీ మంచి 
పలుకుబడ సంపాదించి పెట్టారు. 
1923 కి పూర్వమే రాయప్రోలు సుబ్బారావు ఖిండకావ్యాలతో 
కూడా మాకు స్నేహం ఏర్పడింది. ఆయన “తెనుగు తోటి “కష్టకమలి 
“స్వపష్పకుమారి, “స్నేహలతి, “తృణ కంకణము, తరువాత “జడకుచు లు, 
“ఆం(ధావళి, . తరువాత “మధుకలశము” - ఇవన్నీ అప ప్పటప్పటి 
యువకవుల్ని ఆకర్షించినంత అమితంగా మరేవీ ఆకర్షించలేదు. వాటిని 
కంఠస్థం చేసి, గొంతెత్తి ఆ లపించినంత ఆప్యాయంగా మరే కావ్యాల్నీ 
అప్పటి యువకవులు ఆలపించలేదు. ఆయన మాటల కూర్చులూ 
వృత్తాల నడకలూ - వీటి [ప్రభావం అప్పటి నవరచనలు చాలా వాటిలో 
కనపడతాయి. ఆం|ధజాతి పూర్వొన ఏ త్యము, తరువాత తెనుగుపడుచుల 
(ప్రణయాలు, నగలు, నోములు, ముగ్గ కీడలు, చె తాషాఢాలు మొద్దలాన 
కాలాల (ప్రకృతి విలాసాలు - ఇవన్నీ వీరి కావ్యవస్తువులు. కాల ఏనికోద్యమ 
లక్షణాలు సముచితమూ, సరసమూ అయిన ధోరణిలో వీరి కావ్యాలలో 
కనపడతాయి. పాతమాటలే కొత్త వన్నె చిన్నెలూ వాసనలూ పూసుకుని, 
వింతవింత్తలె కొత్తపుంతలలో కూడి, కొత్త మూర్తులను (18869) కడుతూ, 
తెలుగు నాటిలోని ఒక తరగతివా రెరిగునన ఏ అరటితోటలనూ, పొలాల 
(తోవలన్నూ, వాటి నడుమ నిట్టూరుస్తూ తిరిగే కొత్త (పాయపు వారినీ, 
పచ్చి బాలెంతలనూ, పరంటాళ్ళనూ, పాడీ ఆవులనూ ఎంత 
సాగస్తుగానయినా ఈయన (ప్రదర్శిస్తాడు. 


“ఉత్కళాశానితంబమ్ములాత్తి హత్తిన ఆంధధుల యకోదు 

కూలసితాంచలములు” చూసిన జాతీయోద్యమంలో (పారంభించి, 
రవీం|దుని యొద్ద గురుకులవాసం చేసి ఆయన (పభావాన్నీ, తరువాత 
.వెన్షవ సాహిత్య (ప్రభావాన్ని, ఈయన స్వీకరించాడు. ఈయన 
కావ్యాలు మన మనస్సుల్ని ఒడిసి బిగబట్టుకుని ఉద్వేగంతో ఉరకలెత్తవు; 
మానవ(ప్రకృతిలోని గొప్ప లోతుల్నీ పెద్ద ఎత్తుల్నీ చూపెట్టువు; 
హాయిగా ఒయారంగా ఆరామాల్లో విహారం చేయిస్తాయి. ఈయన 
కావ్యాలతో కాల్పనికోద్యమం అంగణంలో నుంచి ముంగిలిదాకా 
జరుగుతుంది. 

ఇక్కడే అబ్బూరి రామకృష్ణరావుని గూర్చి చెప్పాలి. ఇతని 
దొక (పత్యేక కంఠరవమే కాని (పతిధ్వని కాదు. సాగసుగా సంస్కృతంగా 
ఉంటూ నవ్యంగానూ ఉంటుంది ఇతని వాణి. కొత్త ఛందస్సులను 
గడుసుదనంగా వాడాడు. “నీళులయులి వుల్‌ [శవోయుగళిలో కఠినమ్ముగ 
(మోగు” ననే మన్లిక గాథా, “కాపుపాటా”, “అ ప్రాప్రమనోహారిణి, “తిక్కన్ని, 
“పృథివీ (పశంసి- ఇవన్నీ పదేపదే పఠిస్తూ ఒక పంక్తి అయినా 
వదలుకోలేని మేలిమి బంగారుముద్ద ఈయన కావ్యం అనుకునే వారం. 

1923 తరువాతనే ఎక్కువ వ్రాసినా, అంతకు పూర్వమే 
నావంటి కవులు కొందర్ని బసవరాజు అమితంగా ఆకర్షించాడు. 
బసవరాజంత సూటిగా తీక్షణంగా తన కష్టసుఖాలను కావ్యాల్లో 
వెళ్ళబోసుకున్న నవకవి మరొకడు లేడు. అంతరంగ స్నేహి తుడూ, 
తానూ, ఏకాంతంగా కూర్చున్నప్పుడు, దాపరికంలేని అమాయకత్వపు 
తొందరలో హృదయభావాలు వెళబోసుకున్నట్టు పాటలో, పద్యంలో 
ఇతడు చెప్పుకొనేవాడు. ఆ పాటలూ, పద్యాలూ, నిట్టూర్పులు; జీవిత 
గర ంలో నుంచి దొలిచి ఒరుసుకుంటూ వచ్చినవి. అలాగ చెప్పుకుందుకే 
అసలు ఇతని కావ్యరచన -- “Relief which a timely utterance gives" 
అన్న దానికోసం! ఆ చెప్పుకోవడపు తొందరలో, భావనకీ భాషకీ 
చోటియ్యక్క అవి లేని లోపాలను పాట కనబడనీయదు కనుక, 


26  కృష్ణూస్తి కృతులు 





పేలవమైన మాటలతో నయినా నగ్నంగా అనెయ్యడానికి భయపడే 
వాడు కాడు. ఇతని కావ్యాలవల్ల నవకవిత్యానికి మరీ నవ్యత వచ్చింది; 
ఆత్మపరమైన గేయకావ్యానికి మరికొంత స్పుటమై న ఆకారం వచ్చింది. 
ఆ రోజుల్లో ఎన్ని సార్డు ఏకాంతంలో బసవరాజు కావ్యాలు పాడుకునేవాణ్ళాో! 
మరెందరు సాటి యావకుతు చదువుకుని సం తృప్తిపడేవారో! { 

1923 కీ మా సాహి తీసమితికి నిండురూపం వచ్చింది. సాహి తీసమితి 
నవ్యకవిత్వాన్ని ఒక ఉద్యమంగా చేసింది. అంతకుముందే అప్పటికవులం 
చాలామందిమి ఒకర్ని ఒకరు కలుసుకోకపోయినా, సాహి తి మొదలెన 
ప(తికల్లో పడ్డ ఖండకావ్యాలు చదువుకుని, ఎప్పటినుంచో ఎరిగున్న 
దగ్గిర చుట్టాలు లాగ అనుకునేవారం. కాని ఎలాంటీ మధురగాఢమై న 
బంధం మమ్మల్ని అందర్నీ చుట్టి పెనవేసి పట్టుకున్నది ! ఒకరి కొకరం 
మా కావ్యాల్ని గూర్చీ, కష్టసుఖాల్ని గూర్చీ ఉత్తరాలు (వాసుకునేవారం. 
“అన్యోన్యము వచు కునే సంఘం వీళ్ళది' అని కొందరు మమ్మల్ని 
అనేవారేమో! కాని ఆమాట అన్యాయం. అప్పుడు అమాయికపు 
(పాయంమాది. కీర్తికామమూ, స్వార్ధమూ, అహంకారమూ మా మనస్సుల్ని 
కలుషితం చెయ్యలేదప్పుడు. అసలు యువ(ప్రకృతుల్లో మాలిన్యం 
తక్కువ. గడసరి దాపరికాలు లేని రోజులవి. జీవితానుభవాలు ఒకళే 
రకంవి; రచనల్లో నవలావణ్యమూ కనపడేది ; హ దయా లు ఒకదానికొకటి 
ఎదురయి హెచ్చరించుకునే సరి! కొత్త పభాతసమయం అది ! అందుచేత 
సాహి తీసమితివంటి అన్నదమ్ములకూటం ఏర్పడింది. ఏమో, నాకు 
మ్మాతం సమితివారూ, సాటికవులూ, సాహి తీపరులందరూ ఎప్పటికీ 
రక్తబంధువులకన్నా (పయులు ! 


1923 నాకూ గొప్ప సంవత్సరమే. ఆయేడు నా స్కూలు 
మేష్టరీ ఉద్యోగం నా అద ప్రేం వల్ల పోయింది. రాజమహేం[దవరంలో 

హరీం[దనాథ చట్జోపాధ్యాయులు కావ్య పఠనం చేస్తూంటే విన్నాను. 
అప్పటివరకూ వచ్చిన నవ్యాంధ్ర కవుల పద్యాలెన్నో నాకు కంఠస్థాలు. 
నేనెందుకు అలాగ తిరుగుతూ నాలుగు చోట్లా చదవకూడదు ? 
అప్పటికి మా వెంకటసుబ్బయ్య “సంధ్యారాగం' * వచ్చింది. విశ్వనాథ 
“ఆం(ధపౌరుషం' వచ్చింది. పింగళి కాటూరుల “తొలకరి, నోరి 
“గీతమాలిక వచ్చాయి. ఇదివరకు వచ్చిన కవుల పద్యాలు ఉండనే 
ఉన్నాయి. శారద, భారతి, సాహి తుల్లో పడ్డ కొత్త పద్యాలున్నాయి. 
వీటిలో కొన్ని ఏరి, ఒక కావ్య పంథా, పథకం ఏర్ప రిచాను. “సంధ్యారాగం 
లోని “ఆగుమాగుము తెరువరి అన్న స్వాగతంతో (ప్రారంభించి, 
“తాలకరిలోని “కవితాసామ [గి తరువాత చదివి, మిగిలిన కావ్యాలు 
వరసగా చదివేవాళ్లో. చదివేవాళ్లేమిటి. పాడేవాళణ్ణి ! “యెంకి పాటలో 
పొడేవాళ్ణి. వాటి నావేశంతో పాడుతున్నప్పుడు విని, “యెంకిపాటలి 
రచన నాకు కల్పించి, తగని గౌరవం నాకు ఇచ్చినవాళు ఉన్నారు. 


బసవరాజు, విశ్వనాథ, నండూరుల్ని తలుచుకుంకే ఏమి 
పొడానో అనిపిస్తుంది ఇప్పుడు! ఆవేశమో, ఆ యా కావ్యాలంకు 
నాకున్న అకలంకమై న అనురాగమో, నాటీ నా పద్య పఠనానికి కొంత 
ఆకర్షణ కూడా ఇచ్చి ఉండాలి ! లేక పోతే ఎన్ని సంవత్సరాలో, ఎన్ని 
సభల్లోనో ఎందుకు చదవనిస్తారు? మొట్టమొదటి నా కావ్యపఠనం 
దామెర రామారావుగారి యింట చిన్న సభలో అనుకుంటాను. ఆయనకీ, 
ఆయన అన్నగారికీ, నా పద్యాలన్నా, నా చదవడమన్నా చాలా యిష్టం. 
తరువాత దాదాపు పదేళ్ళపాటు పద్యాలు చదువుతూ దేశమంతా 
తిరిగాను. ఓ! ఏమి తిరగడం! అప్పుడు నాకు నిత్యమూ కవిత్వోత్సవం 
కావాలి. ఇదంతా ఎందుకు చెపుతున్నానంకు నవ్యకవిత్వం ఒక 
తీ వోద్యమమయిి నిలవడానికి ఈనాకృషి కొంతవరకయినా కారణమని 
ఇప్పుడింత దూరాన్నుంచి అనుకుంకు మన్నించండి. 


1923 లోనో, 24 లోనో పిఠాపురం నుంచి బయలుదేరి, 


2 కృజ్ణశ (దా అ 





(తోవలో నూజివీటిలో నండూరి సుబ్బారావును చూచి, అక్కడ నుంచి 
తెనాలి వెళ్ళి, వజ్ఞ బాబూరావు వీరరాఘవ స్వాముల్ని చూసి, గుంటూరు 
శివశంకరశా(స్తిగారి కోసం వెళ్ళాను. “హృదయేశ్వరి తయారవుతున్న 
రోజులవి. అక్కడే “నోరిని చూశాను. అందరమూ కలిసి, [తోవలో 
బెజవాడలో “సాహితిని సంపాదిస్తున్న కొడాలి ఆంజనేయుల్ని 
కలుసుకుని, బందరు వెళి ర్ట అక్కడ కళ్యాణమండపం లాగ కలకలలాడుతూ 
ఉన్న జాతీయ కళాశాలలో విశ్వనాథ, అడవి మొదలైన కవుల్నీ, 
రామకోటీశ్వరరావుగారినీ కలుసుకున్నాను. వీరందరూ “సాహి తీ సమితి”. 


కవిమ్మితుల నందరినీ చూసి రావడం వల్ల నాకు కొంత 
ధైర్యమూ, బలమూ వచ్చాయి. వసంతవాడలో వేలూరి శివరామకా స్తిగారికి 
“ఆకులో ఆకునె' అన్న నా పాటను వినిపించాను. బందరులో “అబ్బి! 
అన్న నా ఖండకావ్యాన్ని విశ్వనాథ బాగా మెచ్చుకున్నాడు, ఇటు 
విజయనగరం, పర్జా కిమిడి, బరంపురాలకి బయలుదేరాను. పర్షాకిమిడిలో 
గిడుగు రామమూర్తి పంతులుగారిని కలుసుకుని మా కావ్యాలన్నీ 
వినిపించాలని నా సంకల్పం. నాకు బాగా జ్ఞాపకం-కొత్తగా పెంఛిన 
నాగిరిజాలను వేళ్లతో లాలిస్తూ, వారు నాతో మాట్లాడుతూ, మా 
పద్యాలు వినడం ! ఈ గిరిజాలు ఎన్ని కష్టాలు తెచ్చి పెట్టాయి. 
నవకవికి! కేశసరిపదకీ, కవిత్వ శ్రీకి నిజానికి సంబంధం ఏముంది ? 
మరి సమితి వారందరూ గిరజాలు పెంచనూ లేదు; పెంచిన వారయినా 
కుటిల శిరోజపాశాలతో సాహి త్యలోకాన్ని బంధించి జయించాలని 
అనుకోనూలేదు. బాగుంటాయని పెంచిన గిరజాలు ! అంతే ! 
తరువాత లోకం ఒత్తిడివల్టో, విరక్తీవల్గ్‌, మావాళ్ళు అందరూ తీసేశారు; 
నాకు ఇంకా ఉన్నాయి. నవ్యకవిత్వానికీ గిరజాలకీ ఈ సంబంధం 
కల్పించడం, నవ్యకవిత్వ (ప్రతినిధిగా సభల్లో కనపడుతూ వస్తూన్న 
నన్ను తెనుగువారు చూసూ ఉండడం వల్ల కొంతవరకున్నూూ, తరువాత 
మా తరువాతి యువకవులు మరికొందరక్కడా' అక్కడా వాటిని 
ఎంచడం వల్ల కొంతవరకూనున్ను, అనుకుంటాను. 

రామమూర్తి పంతులుగారి మెప్పు నాకు పెద్ద ఆలంబన 
మయింది. “క ఎషపక్షం (ప్రచురించాను. సు ఫోంగానా మనసు ఎలో 
నాటుకునిపోయిన మరి రెండు మూడు ఘట్టాలు ఉన్నాయి. 1925 
లో నేమో అక్కిరాజు ఉమాకాంతం గారు |వాసిన “నేటికాలపు కవిత ము” 
అనే [గంథం వచ్చింది. అశనిపాతమంత తీవధాటితో వచ్చింది. 
రాకేంజేస్తుంది? ఎప్పుడయితే నిజమై న ఒక ఉద్యమం బయలుదేరిందో, 
అప్పుడే దాని గుణదోష విమర్శన కూడా వస్తుంది. ఆయన 
తీ వవిమర్శ నుంచి నావంటి కవులు నేర్చుకోవలసినది లేకపోనూ లేదు; 
కాని కొంత ఆర్ష్రదృష్టితో కవితాహృదయముతో ఆ విమర్శన సాగితే, 
నేటికాలపు కవిత $0లో వారు చక్కదనమూ కవిత గే గుణమూ (గహ రచి 
ఉండేవారు. ఊపిరాడనీయనంత కోపంతో ఆ (గంథం 
దాడిచేసినట్లనిపించింది నా వంటివారికి. డానికి జవాబు (వాద్దామా 
అన్నారు కొందరు మిత్రులు. ఏమి జవాబు మేము (వాయగలం ? కొత్త 
పద్యాలు (వాయడమే జవాబనిపించింది. [వ్రాయకుండా ఎలాగుండగలం? 
ఈ సంకల్పం 1925 లో మదరాసులో మరీ దృఢపడింది. 

“కృష్ణపక్షము” (పచురించాక మదరాసు వచ్చాను. అక్కడ 
నండూరి సుబ్బారావు లా కాలేజీలో చదువుతూ “యెంకి పాటలు” 
అచ్చు వేయిస్తున్నాడు. బసవరాజు “ఆం(ధపతికలో ఉన్నాడు. 
నాయని ఉన్నాడు. రోజూ కలుసుకుని పద్యాలూ, పొటలూ 
చదువుకునేవాళ్ళం. ఆ సమావేశాల ఫలితం, కొత్త ఉత్సాహంతో ఇంకా 
కావ్యాలు (వాయడమే. 1925 డిశంబరులో నేను ఎన్నడూ మరచిపోలేని 
సమావేశం మల్లంపల్లి సోమశేఖరశర్మగారి యింట జరిగింది, విశ్వనాథ, 
నాయని, అడవి బాపిరాజు, నండూరీ రామకోటిశ్వరరావుగారూ, భావరాజు 
సుబ్బారావుగారూ, ఆచంట జానకిరాం, నేనూ రెండు మూడు రోజులు 
మల్లంపల్లి వారి యింట్లో కలుసుకునేవారం. కావ్యపఠనం సాగేది. ఒక 
సాయంకాలం విశ్వనాథ “అనార్కలీ నాటకం చదవడం ఇంకా జ్ఞాపకం. 


30 క్నష్ణశాస్తి కృతులు , 





తరువాత కొందరం ఉమాకాంతం గారి యింటికి వెళ్ళి వారిని 
చూశాముకూడా. 

1925 లోనే నాకు హరీం[ దనాథునితో మై (తి గాఢమయింది. 
ఇద్దరమూ బెంగుళూరు వెళ్ళడమూ అక్కడ నా పద్యాలు కొన్ని 
ఆరంగ్రంలోనికి అతడు అనువదించడమూ, జరిగింది. 

1925లోనే “సఖి”, అంకే సాహితీ సమితి పృతిక, బయలు 
వెడలింది. అదికాక, తరవాత, మా విశ్వనాథ 1927 లో సంపాదించిన 
“జయంతి, ఆ తరువాత కొంపెల్ల జనార్దన రావు నడిపించిన “ఉదయిని, 
పొటీబండ మాధవశర్మ 'వీణి, ముద్దుకృష్ణ 'జ్వాలి, నవ్యసాహి త్యంకోసమే 
పుట్టాయి. 

1927 డిశంబరులో మరొక' చిన్న సాహి త్యోత్సవం 
అత్యుత్సాహంతో మదరాసులో జరిగింది. రామకోటీశ్వర రావుగారి 
“తివేణి బయలు వెడలిన రోజున వారి యింట్లో మల్లంపల్లి వారికి 
విశ్వనాథ ఆం(ధప్రశస్తి అంకిత మియ్యడమూ, మేమందరమూ 
సమావేశమయి ఆనంద వివకుల మవడమూ జరిగింది. 


ఇదంతా బొత్తిగా స్వంత ఘోషగా కనపడ్డా నిజానికి అలాగ 
కాదు. ఒక సంఘంగా ఏర్పడడం, దానికోసం ప(తికలు (ప్రచురించడం, 
నమావేశాలు కావడం, పర్యటనచేన్తూ (పచారం-ఇన్నీ కలిసి, 
నవ్యకవిత్వాన్ని, నవ్య సాహి త్యాన్ని, ఒక ఉద్యమంగా ఎలాగచేశాయో 
తెలియజేస్తాయి కనుక ఇదంతా |వాశాను. 

ఇక్కడ మరి నాలుగు మాటలు. పూర్వ గాథల్ని ఇలాగ నెమరు 
వేసుకోవడంలో, కొందరు (పియతములు, ఇప్పుడీ కళ కి కనపడకుండా 
లోకావరణం దాటిపోయిన వాళు 3 నా మనస్సుని పట్టుకుని ఎంత 
దుఃఖమూ వేదనా అయినా కలిగిస్తున్నారు. వెంకటసుబ్బ య్య బసవరాజు, 


పాతిక సంవత్సరాల తెలుగు కవిత్వము 31 





జనార్దనరావు మరి కనబడరు; కొడాలి సుబ్బారావు, పెనుమర్తి వెంకటరత [ఏం 
వెళ్ళిపోయారు; రామిరెడ్డి వెళ్లిపోయాడు. కొత్తయుగపు తీ. వావేశాలతో, 
అనుభూతులతో (కిక్కిరిస్‌పోయిన ముప్పై నలభె యేళ్ళ వీళ్ల 
జీవితాలు నలిగి నశించిపోయాయేమో అనిపిస్తుంది. “వరు పోయినా 
మే మెప్పుడూ ఏడుగురమే”, అన్న ఆంగ్ల కావ్యంలో లాగ, అమరజీవులౌన 
వాళ్ళతో కలిసి, మేమందరము ఎప్పుడూ ఉండనే ఉన్నాము. 


ఇక్కడ కవులు కొందర్ని గూర్చి (వాన్తాను. మంచి శక్తి 
సామర్థ్యాలు ఉన్న మరికొందరు కవులను వదిలేస్తే వారి కవిత్య్వమంకే 
నాకు గౌరవం లేదని కాదు. ఈ రచన' సాగించే ధోరణిలో ఆయా 
ఉద్యమాలకి (ప్రతినిధులుగా కనపడే కొందర్ని గూర్చే [వాయగలనుగాని, 
ఇంత చిన్న అవధిలో కవులందరినీ ఎలాగ ఇమడ్చగలను! 


రాయ[ష్రోలు తాలి కావ్యాలలో మధురంగా వినబడిన 
పూర్వాం[ధ గాథలు మరీ గాఢోజ్జ్వలంగా విశ్వనాథ "“ఆం[ధపౌరుషము” 
“'ఆంధ[పశస్తి మొదలౌన కావ్యాల్లో (ప్రత్యక్ష మౌతాయి. ఇతని 
ధోరణిలోనే కొడాలి సుబ్బారావు తీవావేశంతో “హంపీ క్షేతము 
(వాశాడు. తుమ్మల సితారామమూర్తిచదరి నర్హుష్ట మధురమై న రాష్ట 
గానము మొదలైన కావ్యాలలోనూూ, ఆం(ధలోకాన్ని అమితంగా ఆకర్షించిన 
జాషువాకవి కావ్యాల లోనూ, మరికొందరు కవుల కావ్యాల లోనూ “జారిన 
దేశ గౌరవము చక్కదిద్ది వలెనన్న (ప్రబోధ వేగము బాగా స్ఫురిస్తుంది. 
ఆత్మపరంగా 'గిరికుమారుని _పేమగీతాలు' మొదలైన కావ్యాలు విశ్వనాథ 
(వాశాడు. “కిన్నెరసాని పాటి, “కోకిలమ్మ పెళ్ళి, వ “అనార్కలీ” నాటకంలో 
కొన్ని పద్యాలు, ఇవన్నీ అతని గేయకావ్యాలు (1౧103) “ఆం ధ(పశస్తిలో 
“మాధవవర్మ వంటి కథా కావ్యాలు ఉన్నాయి. “బుతుసంహారరి వంటి 
వస్తు పరమై న కావ్యం (వాశాడు. ఇతను శతకం (వాశాడు; “ఉదాహరణలి 
(వాశాడు. ఇప్పుడు “రామాయణ కల్పవృక్షము అనే మహాకావ్యం 
(వాస్తున్నాడు. ఇతనిది “గాఢప్రతిభి - మహాకావ్య “ఘట్బొాలంఘన 


32 కృష్ణశాస్త్రి కృతులు 





పటిష్ట మై నది. ఇతనిలో తెలుగుతనం ఎక్కువ; సాహసమూ, విజిగీషా 
అమితం. ఎట్టి వస్తువునయినా కావ్య వస్తువుగా తీసుకుందుకు జంకడు; 
ఎట్టి మాటనయినా కావ్యభాషలో పొదగడానికి వెనుదీయడు. కల్పనాదీక్ష 
ఏకా గత, భావనాసమ ఎటి- -ఈ గుణాలు కలిగి అవి శాంతంగా కావ్య స స ఎపి 
చేస్తాడితను. హె శా ందవజాతీయోద్యమం ఇతని కావ్యాల్లో ఉజ జ్ఞలంగా 
సాక్షాత్కరిస్తుంది. తరతరాల హైందవ విజ్ఞాన సంస్కృతులను నేటి 
ఆం|ధలోకంలో పునప్రతిష్ట చేయాలనే [ప్రయోజన మర్ధించి ఇతడు 
కావ్యరచన కావిస్తున్నట్టు కనపడుతుంది. 

అటు నెల్లూరిలో దువ్వూరు రామిరెడ్డి ఈ యుగంలో 
(వ త్యేకంగా కనబడతాడు. ఇతనిది గొవృ నంస్కారము; 
సమ[గసుందరమూ, నిర్మలమూ అయినది. ఇతని స్వభావము లాగే 
నిర్దుష్ట్రమూ, స్వచ్చమోహనమూ ఇతని వాణి. మొదట “జలదాంగని, 
“కృషీవలుడు వంటి కావ్యాలలో, తరువాత “పానశాలి మొదలైన 
కావ్యాలలో ఇతని నవ్యత్కా (ప్రతిభా బాగా స్ఫురిస్తాయి 

ఈ యుగంలోనే అటు రాజమం దవరంలో కవి కొండల 
వెంకటరావుది వింత గొంతు. ఇతడు కర్షకుని వద్ద ఆగడు; “కూలీ 
అన్నల దాకా పోతాడు. రామిరెడ్డిది సంస్కృత మైన వాక్కు; 
కవికొండలవాణి మహావిశ్చంఖలంగా, చి తంగా రకరకాల “ఛందసు ఎ లతో 
దాక్కుని ఇరుక్కుని నడిచిపోతుంది. ఓడరేవులూ, సరంగులూ, 
“ఉత్తరాలా సంచి నెత్తి పెట్టుక పోవు” వాళ్ళూ -ఇట్టి సామాన్యజనానికి 
ఇంతగా సన్నిహి తుడెన తెలుగుకవి ఈ యుగంలో మరెవ్వడూ లేడు. 
ఇతని మీదా, అడవిబాపీరాజు మీదా కూల్లే ద్వారా వర్ద వర్తు వంటి 
ఆరగ కవుల పలుకుబడ ప్రసరించి ఉంటుంది. బాపిరాజు “గంగిరెద్దు 
“పట్టిసం, “గోదావరిలో ఆ (పభావం కనబడుతుంది; ఇంత అనుభవానికి 
ఇతని హృదయం కదులుతుంది; తీర్చిదిద్దిన భాషలో ఆ అనుభవాన్ని 
పొదగడానికి కావలసినంత స్తిమితం ఇవ ఏక ఇతని భావన పరుగెత్తుతుంది. 

బందరులో పింగళి కాటూరికవుల “తొలకరిలో కొంత 
జాతీయోద్యమ (ప్రభావం కనపడినా, “సౌందరనందంి'లోనూ తరువాత 
కాటూరి “పౌలస్త్య హృదయముి'గుడిగంటలి లోనూ, మానవోద్యమ 
“వికాసం బాగా స్పురిస్తుంది. పూర్వాంధ్ర మహాకావ్యాలన్నీ మనస్సులో 
ఇంకగా ఇంకగా తయారయిన శిల్ప మూ, బాణీ వీళ్ళది. శాంతసుందరంగా 
గంభీరంగా, మహాహుందాగా నడుస్తాయి వీరి భావనా, పద్యమూ కూడా. 
వ్యక్తిపరమై న (పేమ సంఘాన్ని ఉజ్జీవింపజే సే కరుణగా ఎలాగ మారిందో 
'సౌందరనందములో' వర్ణిస్తారు. దీనీలో గాంధీయుగ (ప్రభావం కనిపిస్తుంది. 
“ఆకుల్‌ రాలని పూలు వాడని వసంతా రామంిలాగ ఉంటుంది వీళ్ళ 
కావ్యం. 

స్వామి శివశంకరశాస్తులు (పూర్వా[శమంలో (ప్రాయతమ్ములెన 
మా అన్నగారు) తమ (గ్రంథాల ద్వారానేకాక సాహితీసమితి ద్వారా 
కూడా నవ్య కవిత్వానికీ, సాహిత్యానికీ గొప్ప పటిమ ఇచ్చారు. వీరు 
మహావ్యక్తి; వీరే ఒక సంస్థ. ఎన్ని భాషలో వీరెరుగుదురు; ఎన్ని 
సాహిత్య హృదయాల లోతులో తరచిచూశారు. కాని సంస్కృత 
వాజ్ముయమంకే మోజు ఎక్కువ. వీరి హృదయం ఎంత ఆ(ర్రమూ, 
అకలంకమూ కాకపోతే, వీరి (పతిభ ఎంతగాఢమూ నిశితమూ కాకపోతే. 
చిత చిత (పకృతులుగల కవులనందరిని ఒక్క కూటంలో అంతకాలం 
కూర్చి ఉంచగలరు ! వీరి “'హృదయేశ్వరి ఆత్మపరమై న కావ్యాలసంపుటి. 
తీ వానుభవాలలో వేగిపోయే హృదయం వాటిలో వేడివేడిగా ఎంతెనా 
కనపడుతుంది. వీరి అనుభవాలు కొత్తవి; కావ్య రూపాలు కొత్తవి "వీరు 
కల్పించే చితాలూ, అలంకారాలూ [ప్రాత సంప్రదాయాలకు దగ్గరగా 
ఉన్నట్లనిపిస్తాయి; వీరి భాషమీద కూడా సంస్కృత (ప్రభావం ఎక్కువగా 
కనిపిస్తుంది; వీరి పద్యం నిదానంగా, గంభీరంగా నడుస్తుంది. ఎక్కువ 
వేగమూ, ఆవేశమూ “పెద్దమనిషి తరహోి కాదన్నట్లు. వీరి 
దివ్యలోచనములు” వంటివి మహామంచి కావ్యాలు. వీరి “మేడూరి వారి 

కోడలు మంచి కథా కావ్యం. వీరి పద్య రూపకాలు (వ్రాయడంలో 
మార్గదర్శి. వీరి కవిత్వ [పభావం నోరి నరసింహశాస్త్రి మీద ఎక్కువగా 
(ప్రసరించింది. చిన్నతనంలో నోరి ఆత్మపరమై న చక్కని పద్యాలు 
(వాశాడు. ఇప్పుడు “దేవీ భాగవతము మహాకావ్యంగా రచిస్తున్నాడు. 
ఇతనిది గట్టి దీక్షా సంస్క తీ చెదుష్యమున్నూ. 

ఇంక, మాతరం వారె, దాదాపు ఒకే రకం అనుభవాల్ని ఆత్మ 
పరమై న కావ్యాలలో చెప్పుకున్న కవులు నలుగుర్ని గూర్చి కొంచెం 
చెప్పాలనుకుంటున్నాను. వీళ్ళు నాయని సుబ్బారావు, నండూరి 
సుబ్బారావు, వేదుల సత్యనారాయణశాస్త్రి, కృష్ణశానస్తి-అంళేు నేను. 

నాయని సుబ్బారావుకూడా కవిత్వం చెప్పవలసి చెప్పాడు - 
బసవరాజులాగు హృదయభారం విడబోసుకుందుకు ! ఆ రోజుల్లో ఆ 
కావ్యరచనే లేకపోతే అతని జీవితం ఎంత బరువుగా అయిపోయేదో! 
ఎటొచ్చీ, “నాయని |వాసినదంతా + బంగారం. హ దయా వేశమూ, 
భావనా భాషా అన్నీ ఒకదాని కొకటి పెనవేసుకునిపోయి, కావ్యరూపాన 
కనబడితేనేగాని మనిషిలాగ కష్టసుఖాలు చెప్పుకోలేవు కనుక అలాగ 
కలిసిపోతా యనిపిస్తుంది. నండూరి “యెంకిపాటలూ” అంతే! ఇవి 
కూడా నండూరి ఆత్మానుభవాలే చెప్తాయి; “యెంకి నాయుడు బావలి 
గొంతుల్గొనుంచి మొదటా, తరువాత నండూరి గొంతులోనుంచిన్నీ. 
ఇతని రచన అంతా కవిత్వపుముద్ద. మాటలు ఎంతతక్కువగానో 
వాడతాడు! కాని ఎంతో జిగి తగిలించి పొఢమై న శిల్పం చూపిస్తాడు! 
ఇతని మాట కిటికీలాగ, తోటా, ఏరూ ఆకాశమూ, నడుమ ఒకరివెపు 
ఒకరు తిరిగి నిట్టూరుస్తూ నిలబడ్డ ఇద్దరు పేమికుల్నీ అంతరాల్లోనుంచి 
ఎలాగ చూపిస్తుంది! “వెంకి అనక “యెంకి” అనడం వల్ల ఒక వింత 
ఆకర్షణ వచ్చిందికాని భాషకూడా నండూరిదే. మరి కవిత్వపు లావణ్యాలూ, 
లోతులూ వేదులకి తెలిసినంత మరెవ్వరికీ తెలునునా అని 
ఆలోచిస్తున్నాను. పాతమాటలే సరికొత్తవెపోయి, పాతవృత్తాల్లోనే 

పడి, ఒయారంగానూ, ఓరగానూ, ఉద్ద్వేగంతోనూ, ఉల్లాసంతోనూ 
ఊగుతూ ఊగుతూ ఇదివరకెరగని వనిపిస్తాయి. మరి వాటిలో వేదనా, 
భావనా కలిసిపోయి, దేని [ప్రాబల్యమూ ఎక్కువ కాకుండా ఉత్తమ 
కావ్యమయి ఊరుకుంటాయి. “దీపావళి” రోజుల్లో వేదుల ఎలాగ 
(పవాసిలాగ ఉండేవాడో నే నెరుగుదును. 


వీరి ముగ్గురి కవిత ౦లో మానవహృదయం గొప్ప యెత్తులూ, 
లోతులూ అందుకుందని నా అభిప్రాయం. 

ఇక మిగిలింది నేను. దేవులపల్లి కృష్ణశా(స్తిని. పిఠాపురం దగ్గర 
కూచిమంచి తిమ్మకవి చంద్రంపాలెం మా ఊరు. తండీ, పెద్దతం[డీ 
మంచి పండిత కవులని ఆ రోజుల్లో పేరు పొందారు. ఆ పితృదేవుల్ని 
(పతినిత్యమూ స్మరించుకుంటూంటాను. మొదట పిఠాపుర సంస్థానానికి 
సన్నిహి తుల్జ్ణవడంచేత, జీవితంలో భోగమూ, బద్దకమూ ఎక్కువె కృషి 
తక్కువ. ఇంటీ వద్ద అహరహాలు పూర్వకావ్యగోష్టి జరుగుతుండేది. 
కాకినాడలో వెంకటరత్నంనాయుడుగారి శిష్యుళ్ణాయి మత 
సంఘసంస్క-రణోద్యమాల (ప్రభావంలో పూర్తిగా పడ్డాను. ఆర్ష 
సాహి త్యంతోనూ, సూఫీ వంగ వెప్లవ సాహి త్యాల తోనూ నా గురుదేవుల 
ద్వారానే నాకు కొంచెం పరిచయం. 

తరువాత హరిజనోద్యమంలోనూ, కళావంతుల 
వివాహోద్యమంలోనూ మా ఊళ్ళో కొంత తిరిగాను. కొన్ని 
సంవత్సరాల పాటు నన్ను బంధువులూ, (బాహ్మణులూ 
బహిష్కరించారు. నా జీవితంలో అతి త్మీవమైన వేదనా ఆవేశమూ 
కలిగించే గొప్ప అనుభవాలు కొన్ని వచ్చాయి. ఉద్యోగం ఎవరయినా 
ఇచ్చినా, అది ఉంచుకునే గుణం లేక్క నవ్యకావ్యాలు చదువుతూ, 
నవ్యకవిత్వం మొదలెన వాటిమీద (ప్రసంగాలిస్తూ కొంత తిరిగాను. 

“కృవ్ణపక్షము" “(వవాసముి, “ఊర్వశి కొన్ని గేయాల 
సంపుటులూ అచ్చయిన నా కావ్యాలు. వాటి (ప్రభావమూ, ముదా 

1925 తర్వాత నా తరువాతి కవులు చాలా మంది మీద కొన్ని 
యేళ్ళపాటు ఉందని అంటారు. కొంతకాలం నా మీద (ప్రసరించిన 
దూషణభూషణలు నవ్యకవుల్లో మరెవ్వరి మీదా పడలేదు. కాని అని ఏ 
తరాల కవులకీ నా మీద ఉన్నంత అనురాగము మరెవ్వరి మీదా లేదు. 
నన్ను సాటి వాడుగా వారందరూ ఆదరించడమే నా జీవితానికంతకీ 
వరం. 

ఈ నవ్యకవితోద్యమం అంశకు 1925 తరువాత ఎక్కువగా విజృంభించిన 
ఆత్మపరమై న కవితా నికి చెందినదని కొందరంటారు నా అభిపాయం 
(పకారం ఈ కవిత్వ గోపురం పునాది గురజాడవారే వేశారని “పెరిగి 
విరిగితి వంటి కావ్యంలో ! దానిమీద రాయ[పోలూ, బసవరాజూ కొంత 
నిర్మాణం సాగించారు. నాయని (ప్రభృతులు శిఖరం కట్టారు. కాని మా 
కాలపు కవులందరూ ఆత్మా. శయమై న కవిత్వం కొంచెమయినా (వారు. 
మిగిలిన కాల్ప నికోద్యమ (Romanticism) (ప్రభావాలు కవులందరిమిదా 
(ప్రసరించాయి. అసలు కొంత కాల్చి నికావేశం లేకపోతే కవిత్వమే రాదని 
నౌ నమ్మకం. 

కాని అది హద్దుమీరితే అగమగీగోచర మవడమూ, ఆవిరి 
అవడమూ ఉన్నది. నిజానికి ఏ ఉద్యమం ఘుదిరినా ఏదో దుర్గుణం 
వస్తుంది. సాస ర్మాతికత (Classicism) తెగ లాగితే 
శిలానియమశృంఖాలాలలో (పాణం పోతుంది. వాస్తవికత పెచ్చు 
పెరిగితే రంగూ రుచీ వాసనా పోతాయి. ఉత్తమ కావ్య రచనకి ఈ 
మూడు గుణాలూ కావాలి; ఎటొచ్చి సరియైన పాళ్ళల్గొ ఉండాలి. 

“ఆ త్మపరమై న కావ్యంలో (పయోజనం స్పుటంగా కనపడదు. 
ఎక్కువమందికి అందుబాటులో ఉండదు” అని కూడా అంటారు. ఇది 
నిజమే. జాతీయోద్యమ కావ్యాల్గ్‌నూ, తరువాత సమష్టి మానవోద్యమపు 
కావ్యాల్లోనూ, ఎక్కువ మందినిఆవహి ంచే ఆవేశాలూ, అనుభూతులూ 

కావ్యవస్తువులు కావడంచేత అవి ఎక్కువమందిని ఆకర్షిస్తాయి; 

ఎక్కువ త్వరగానూ ఆకర్షిస్తాయి. కాని ఉత్తమమై న ఆత్మా(శయ 

కావ్యంలో ఉన్నంత కవిత్వ లావణ్యము మరొక కావ్యంలో ఉండదు. 

ఊపినచోట ఊపినంత మరొకటి ఊపదు. అంతేకాక అది పరఠించినవారి 

మనస్సు కాలితమై , పదునె. పకృమౌతుందనుకుంటాను. అది 
చాలా రు 

(ప్రయోజనమే. 


మానవకోటి అనే శరీరంలో (పతిజాతీ ఒక్క అవయవం; 
దానిలో (పతి మానవుడూ ఒక్కొక్క అణువు (691). ఈ అణువుకి 
వేరే (పాణమూ, (ప్రయోజనమూ ఉన్నాయి. అవయవాలే గాక వీటిలో 
ఏది కుళ్ళినా శరీరానికే ముప్పు కనుక ఈ అణువుకి గొప్ప విలువ ఉంది. 
కనుక ఒక్కొక్క ముహూర్తంలో ఈ అణువు వంటి మానవునికి వచ్చే 
అనుభవం శరీరానికి అంతా అమూల్యమై నదే. అలాంటి అనుభవాన్ని 
(ప్రకటించే కావ్యం ఆత్మపరమై నదెన్నా అప్ప టికి స్పష్టంగా అందకపోయినా, 
అందరికీ విల్లువెనదే” అని ఒకరు (వ్రాశారు. 

కనుక ఆత్మపరమైన కావ్యాన్నీ (Subjective poem) 
భావకావ్వాన్నీ లేక గేయకావ్యాన్నీ (1౧10) ఇంకొకరకం కావ్యం చేసేపనిని 
వేయమంకేఎలాగ చేస్తాయి? ఈ గేయకావ్యంలో భాష భావమూ 
(Expression and the Expressed) ఒకు; కొన్ని మాటలు ఒకరకం 
కూరు లో కలియడం వల్ల వచ్చే విలక్షణమై న గానం వంటి దేదో, అట్టి 
కావ్యం చదవగానే, మనల్ని ఒక మనస్టితిలో పడేస్తాయి; మనకి ఒక 
ఆవేశం కలిగిస్తాయి. మనకు ఒక అనుభవం స్పురింపజేస్తాయి. ఈ 
కావ్యం మంచి గానం చేసే పని చేస్తుందని నా నమ్మకం. నవసాంఘిక 
విధానము సుస్థిరంగా రష్యాలో (పతిష్ట్రింపబడినది కనుక ఇప్పుడు ఆ 
దేశంలో భావకావ్యరచనని [పోత్సహి స్తున్నారని వింటున్నాం. 

ఇక్క_డ ఒక్కమాట! మా తరం కపులలోనూ తరువాతి నవ 
కవులలోనూ ఏ ఒకరిద్రరో తప్ప మిగిలిన అందరూ అవిశ్రాంతంగా 

కావ్యనృష్టి చేయక మూగతనం వహిస్తున్నారు. విశ్వనాథ ఆ 
ఒకరిద్దరిలోవాడు. ఇతని కవిత్వమూ, |బతుకూ ఒకకే అయిపోయాయి. 
ఇతనిది గొప్పదీక్ష ఇక మిగిలిన కవుల కవిత్వంలోనే వుందేమో 
ఎక్కువగా రాయకపోయే గుణం! కాని యౌవనంలో ఆత్మపరమై న 
కవిత్వం చెప్పిన రవీం[దుని వంటివారు, ఒక్కసొరయినా కలం దించక 
కావ్యసృజన చేస్తూనే వుండలేదా? 

కవితారచన కూడా తపనను. కవి ముదిరాక (వానే లు 
కావ్యరూపమూ, గుణమూ మారవచు ను గాని కావ్యకల న మానగూడదు. 
ఇలాగ మానడానికి కారణాలు అనేకం వుండవచ్చు; కాని ఒకటి 
ముఖ్యంగా నా మనస్సుకి తోచినది ఇక్కడ చెప్తాను. ఆ కొత్త రోజుల్లో, 
మేలుకొన్న కొత్త సమాజం లో తనకు లభించిన ఏ ఒకటి రెండు 
అనుభవాలనో, కష్ట సుఖాలనో కవి తన దివ్య కావ్యాల్లో పెట్టాడు. 
తరవాత అహంకారం వల్లనో, అ[శద్దవల్లనో ఆ అనుభూతుల్నే 
కాగలించుకుని చుట్టూ ఆవరణకట్టు' కూరు న్నాడు. 


ఇంతలో అతని నాటి మానవోద్యమపు రూపు మారింది. ఈ 
మార్పు కూడా తానూ కొంతవరకు తన కావ్యాలద్వారా తెచి  వెట్టినదే. 
నాటి సమాజం పెరిగింది. చైతన్య భాండారమై అనంతజీవంతో 
చలించిపోయే నవమానవ సమాజంతో కూడా నడుస్తూ వస్తూ 
స్నేహంచేస్తూ జీవిస్తే కొత్త అనుభవాలూ వస్తాయి; కొత్త కావ్యాలూ 
వస్తాయనుకుంటాను. ఎటొచ్చీ ఆ కావ్యరూపాలు మారవచ్చు, కథలు 
రావచ్చు; నాటకాలు రావచ్చు. ఆ కావ్యాల్లో వెనకటి లావణ్యం 
లేకపోవచ్చు; మహత్తర సందేశం ఉండవచ్చు. జీవితయా[తలో 
ఒక్కచోట ఆగిపోవడానికి ఎవరికయినా అవకాశం ఉందికాని కవికి ఆ 
అవకాశమూ, అధికారమూ కూడా లేవు. ఈ సమాజం మనది; దానితో 
మనం మారాలి, దానిని మార్చాలి. 

నవ్యకవిత్వోద్యమంలో మా తరువాత వచ్చిన కవుల్ని గూర్చి కాస్త 
(వాస్తాను. వీరిలో కూడా కొందర్ని వదిలేస్తున్నాను, ఏం జౌయ్యను? 

విశ్వభారతిలో గురుకులవాసంచేసి కొత్తగా తెలుగు నాటిలో 
అడుగుపెట్టిన షుల్లవరపు విశ్వేశ్వరరావుకి స్వచ్చమయిన మంచి 
భావనాబలం ఉంది. 

“ఏనాడు, “గడ్డిపూవు” “సింగారము మొదలెన కృతులలో 
భాషా, నడకా, భావనా ఎంత ముగమోహవంగా నయినా ఉంటాయి. 
తరువాత “కల్యాణ కింకిణిలో మరికొంత పెరిగి ఆత్మపరమై న కావ్యాలు 
(వాశాడు; గేయాలు మహా బాగా |వాస్తాడు. కవిత్వ గుణాల్ని బట్టి ఇతను 
మా తరానికి దగ్గిర. పిలకా గణపతిశాస్తి కూడా అంతే సంస్కృతాంధ 
సాహిత్యాలతో మంచి పరిచయం ఇతనికి ఉన్నది. తరువాత ఆంగ్ల 
సాహి త్యంతో కూడా. అసలు కవి కనుక, కొత్త గాలుల్ని తెలియకుండానే 
పీల్చి, గీర్వాణ పాఠశాలలో చదువుతున్న రోజుల్లోనే నవ్య 
కవితోద్యమంలో పడ్డాడు. ఇతనిది మంచి భావన; మాటలతో మంచి 
చితాలు కట్టగలడు; ఆ మాటలూ వాటి కూర్చులూ వృత్తాల 
నడకలూ మనోహరంగా ఉంటాయి. వేడి వేడి అనుభవాలకి ఎదురుచూచే 
కవి హృదయం ఇతనిది. “రత్నోపహారంి, “రురుడు- ప్రమద్వరిలో 
ఇతని శక్తి బాగా కనబడుతుంది. హనుమదిం[ద గంటి కూడా గీర్వాణ 
పాఠశాల నుంచి వచ్చినవాడే. కవిత్వపు లోతులు ఇతడు సమ్మగంగానూ, 
సూక్ష్మంగానూ (గ్రహిస్తాడు. ఇతను (వ్రాసిన కొద్ది ఖండ కావ్యాలలో 
మంచి కవిత్వ సంపద ఉంది. “గోదావరి పశస్తమై న కావ్యం; ఇతని 
వాణిలో పదునూ, అందమూ కూడా ఉన్నాయి. బాల గంగాధర తిలక్‌ 
వీరికన్న బాగా చిన్నవాడు; ఇతని రచనల్టో కొత్తదనమూ, సోయగమూ 
కూడా ఉన్నాయి . “సంపత్‌” మంచి దిట్ట. ఇతని చదువూ, సంస్కృతీ 

సమ్మగమై ని నిండెనవీ, అన్ని రకాల కవిత్వాలు బాగా ఎరిగున్న వాడు. 
రకరకాల ఛందసు లలో రకరకాల ఖండకావ్యాలు (వ్రాశాడు. (ప్రాత 
ధోరణులన్నీ జీర్ణించుకుని కొత్తపోకడలలో పోయి ఒప్పగించగలిగినాడు. 


జలసూ(తం రుక్మిణీనాథ శాస్తి కూడాగీర్వాణ కళాశాలనుంచి 
వచ్చినవాడే. కవిత్వమూ, సాహిత్యమూ అంటే (పాణమిచే ఎ మనిషి. 
పూర్వాంధ కావ్యాలతోనే కాక్క, గురజాడ నుంచీ నేటికవి దాకా అందరి 
కావ్యాలతోనూ ఇతనికి అమిత స్నేహం. పేరడీ” అనే కావ్యరచనలో 
ఇతనికి అసాధారణ (పజ్జ ఉంది. ఒక్కాక్క- కవితను ఒక్కాక్క- కవి 
(పత్యేకభోరణిని పట్టుకుని, దానిని కొంత హాస్యం చేస్తూ, 
ఆకవిదనిపించేటట్టుగా నే కావ్యం (వ్రాస్తే “పేరడి అవుతుంది. ఇది 
తెలియకుండా చేసే అనుకరణం కాదు; తెలిసి తెలిసి అనురాగంతోనే 
చేసే హాస్యం. రాయ।పోలు, విశ్వనాథ, క్నష్షశా స్త్రి, శీ శ్రీల కావ్యాలకి 
జలసూ[తం అద్భుతమైన పేరడీలు (వాశాడు. 

శ్రీరంగం శ్రీనివాసరావు - అంటే శ్రిచ్రి - తో 
మానవోద్యమంలో రెండోతరం పొలిమేరల దగ్గరకి నవ్యకవిత్వం 
వస్తుంది. ఇతని మొదటి రచనలలో (ప్రభవ అనే కావ్య సంపుటిలో తన 
వెనుకటి కవుల (పభావాలూ, ధోరణులూ కనపడతాయి. కాని వాటిలో 
ఒక (ప్రతిభాశాలి (ప్రత్యేకత కూడా గోచరిస్తుంది. అంతలో ఇతనికి 
మరొక మానవ లోకపుటంచులు దూరాన్నుంచి కనపడతాయి; (ప్రజా 
పదధ్వనులు వినబడతాయి. తక్షణం ఇతని కావ్య వస్తువులూ, వాటితో 
కంఠధ్వనీ, బాణీ మారతాయి. శరీరమంతా ఒక ఆవరణలో నిలబడగా 
శిరస్సు చాపి మరొక ఆవరణలోనికి చూస్తున్నట్టుంటాడితను. ఇతని 
ఆవేశం కాల్పనికోద్యమానిదే; భాష కూడా అంతవరకు కావ్యభాషగా 
వస్తున్నదే; కాని దానితోనే కొత్త కాహళులవీ, దుందుభులవీ [మోతలు 
(మోగిస్తాడు; నవ కవిత్వావరణలో మరొక కవిత్వోద్యమానికి |పతినిధిగా 
నిలబడ్డాడు. ఇతని అనుయాయులు అనేకులు. ఇతడు శబ్దాలమీదా, 

ఛందస్సుల మీదా అమోఘమై న అధికారం చెలాయిస్తాడు. ఆం(ధ్రాంగ్ద 
సాహిత్యాలతో అతి గాఢమైన స్నేహం ఇతనికి, 


“పఠ్టాభి' పూర్తిగా నవ్యుడు... “ఫిడేలు రాగాల డజనులో వచన 
మనే దుడ్డుక(ర్రతో వ పద్యాల నడుములు విరగి గొడతాడు. ఇతని అతి 
నవ్యత వచన కావ్య రచనలోనే కాక పూర్తిగా నేటి నగరవాసుల 
అనుభూతులని కావ్యజగత్తులోనికి తీసుకుని రావడంలోనూ గోచరిస్తుంది. 
ఈ కావ్యాల్లో ఈ నాగరక వాసనలు ఎంత అద్భుతంగానయినా 
స్ఫురిస్తాయి. ఇతనిది మంచి భావన కూడా; పల్టుణపుటాకాశంలో 
చం[(దుళ్లి వర్ణించేటప్పుడూ నగర శృంగాటకంలో నిలబడ్డ పోలీసు 
జవానుని వర్షించేటప్పడూ ఈ శక్తి కనపడుతుంది. ఇతను (ప్రాత 
ఛందన్సుల్నే వింత దోరణిలో గడనరిగా తరవాతి కావ్యాల్లో 
ఉపయోగించాడు. 


శ్రీ & తో ప్రారంభమై న ఉద్యమం అభ్యుదయ రచయితల 
ఉద్యమంగా దేశంలో 1945 (ప్రాంతాలని పెరిగింది. ఈ ఉద్యమావేశంలో 
బు[రకథలూ, పాటలూ (వాసేవారనేకులు వచ్చినా, ఏ యిద్దరు ముగ్గురో 
తప్ప కవులు రాలేదు, వీరిలో “ఆరుది ఒకడు. ఇతను పూర్తిగా కొత్త 
ఆవరణలో నిలబడ్డవాడు. చుర్వుకైెన భావన ఉన్నది ఇతనికి. 
“మొయ్యోోయ్‌, మొయ్యోయ్‌” వంటే మంచి గేయకావ్యాలు చాలా 
(వాస్తునా డు. కవిత గ రహస్యం తెలిసిన వాడు; కనుక కావ్య నిర్మాణానికి 
అవసరమై న శిల్పం వదలుకోని గడసరి. మరి అనిశెట్టి, రమణారెడ్డి 
మొదలైన కవులు కూడా ఈ ఉద్యమంలోనివారే. 


12 


ఒకదారిని బట్టి పోతే, ఇదీ . పాతిక సంవత్సరాల నవ్యాంధ 
కవిత్వ చరిత. మొదట నేననుకున్న చిక్కులన్నీ నన్నెదుర్కొన్నాయి. 
కొంతవరకు నన్ను లొంగదీశాయేమో కూడా. ఇది చరిత, విమర్శ, 
ఏదీ కాకుండా పోయిందేమో ! కాని ఎక్కవగా నాకు బాధ కలిగించేదొకటి 


42 కృష్ణశాస్తి కృతులు 





ఉంది. (పబలులూ, సమర్జులూ అయిన కొందరు కవుల ప్రతిభా 
కృషులెటువంటివో (వ్రాయనేలేకపోయాను. ఈ రచనలో కొందరి 
పేర్చు రాకపోవడము, కొందరిని గూర్చి విపులంగా [వాయలేకపోవడము 
వారికి లోపం కాదు. కాని నా మనస్సును మాతం కలత పెడుతుంది. 
అయినా నేను నడచిన [తోవ వేరు; అలాగ నడుస్తుంకు ముందుకు 
తోసుకుని వచ్చి నన్ను పలికించిన వారిని గూర్చే ఇక్కడ (వాశాను. ఈ 
రచన నేను చేయవలసినది కాదు. 

కాని ఒక హెచ్చరిక మా(తమే నేనే చెయ్యగలను- ఆ 
హెచ్చరిక నాకే ఎక్కువగా అవసరం అవడం వల్లనున్నూ, నా యెడ 
అనురాగం చేత కవులందరూ దానిని ఆదరిస్తారు కనుకనున్నూ! 


ఇక్కడ మన తెనుగు నాటిలో ఉన్న కవిత్వ శ్రీ, మరి ఏ 
యితర రాష్ట్రంలోనూ లేదన్నాను కదా! కాని ఇక్కడే కవి అంకే 
సమాజంలో గౌరవాదరాలు తక్కువ అనుకుంటాను. పానుగంటివా 
రన్నట్టు ఒక కథ ఉంది. “అయ్యా! నీ విప్పుడేం జేస్తున్నావు?” అని 
ఒక పెద్దమనిషి మరొకరిని (ప్రశ్నిస్తాడు. “కవిత్వం చెప్తున్నానండీ” అని 
అతగాడంటాడు. “భేష్‌! వైద్యం మానేశావన్నమాట! అయినా 
ఏదయితేనేం నలుగురి ్ప చంపడానికి” అని ఇతను అంటాడు. సాధారణంగా 
ఇలాంటి స్వాగతమే ఎక్కడికి వెళ్ళినా కవులకు లభిస్తుంది. కనబడిన 
వాడల్టా, “ఏమండీ కవిగారూ, మా మిరపకాయల వర్తకం మీద నాలుగు 
పద్యాలు [వాయాలండీ” అని అడుగుతాడు. అంత లోకువయా 
డితగాడు ! “ఓ కవీ! నీ పాత ధోరణి మాను! కొత్త వస్తువుల్ని గూర్చి 
(వాయి అని కవిని హెచ్చరిస్తూ ఒక పద్యం వంటిదేదో |వాసేవాళ్ళు, 
ఆ పద్యం కాస్తా ఆ వస్తువు మీద ఆ ధోరణిని తామే [వ్రాస్తే బాగుండును! 

అయినా ఈ స్థితిగతులకు కవి కూడా కొంతవరకు కారణమే! 
నిజంగా సమాజానికి నాయకుడు కవే. ఈ కొత్తయుగ సంధిలో మరీని! 
వెనుకటి కవి సమాజం, ఇప్పుడు విశ్వమంత విశాలంగా పెరిపోతూంది; 

ఆ సమాజంలోనివారూ, కవీ ఒకరితో ఒకరు మరీ పెనవేసుకుపోతున్నారు. 
కవి (తికాలజ్ఞాడు; గరుత్మంతుని వంటి |దష్టః దూరాలు చూస్తాడు; 
నాలుగు వెపులా చూస్తాడు. అసికొసలవంటి చూపులతో దొలిచి 
దొలిచి అంతరాంతరాలు చూస్తాడు; అకలంకమూ అమ వ (పాయమూ 
అయిన అనురాగంతో చూస్తాడు. ఇక తరతరాల నుంచీ దిక్కు 
దిక్కూలనుంచీ వచ్చిన విజ్ఞాన సంస్కృతులలో, సంపదాయాలలో 
అవసరమై నవి, ఉత్తమమైనవి, ఏరుకుని అక్షయమైన దారి బత్తెం 
సేకరించుకుంటాడు. వర్తమాన దేశ కాల పరిస్థితుల్ని బాగా తెలుసుకుని 
(ప్రయాణం బాగా సుఖంగా ముందకు సాగడానికి అనుకూలమై న 
మార్గాలూ, మజిలీలూ, ఏర్పరుస్తాడు. మరికొంతవరకయినా 
భవిష్యత్తులోనికి జూచి, “మన కడపటి గమ్యస్థానం అదీ” అని న్మిర్ణయించి 
చూపిస్తాడు. అనంతయా[తా మార్గం మీద జనం యా(తికకోటి; 
దానికి పెత్తందారు, నాయకుడు కవి! 

(ప్రజల్లో మునుపున్నట్టు ఇప్పుడు మూగవాళ్ళూ నిదురపోతులూ 
లేరు. ఆనాడు నేను నవప్రభాత [ప్రాంగణంలో నిలబడి, “నేను 
మానవుణి కనుక నాకు స్వాతం[త్యానందాలు కావాలి, ఇవీ నా కష్టసుఖాలు 
వినండి” అన్నాను. ఈనాడు మూలమూలలా నిండుకొని ముదిరిన 
వెలుగులలో 'నిలబడి, “అబ్బ ! ఎందరున్నారో మానవులు! ఎందరో! 
వీరందరూ ఒకక! నాకు కావలసినన్నీ వీరందరికీ కావాలొ అనాలి నేను! 


సమాజానికి దూరమై కొందరు కవులం నిన్హీవ రచనలు 
చేస్తాం. పాండిత్యమూ, ధీశక్తీ ఉపజ్ఞా ప్రకటించడానికి కొందరం 
'దురేయులం అవుతాం. అవేవీ బొత్తిగా లేక కొందరం వట్టి తుక్కూ 
దూగరో, గుడ్డీ, కుంటీ రచనలను విరజిమ్ముతాం. కొందరం కేవలమూ 
చమత్కారం, చురుకుదనం చూపించి మిరుమిట్లు గౌలపబోయి 
వికాసమూ, ఆనందమూ ఇవ్వలేక పోతాం. కొందరం “ప్రజలు (ప్రజలు 
అంటూనే (పజాలోకానికి దూరంగా ఉంటూ, దాని స్వరూపమూ, 

సం(పదాయమూ, కష్టసుఖాలూ, దాని జీవద్భాషా (గ్రహించలేక, విజాతీయ 
సమాజంలో నుంచీ , విజాతీయ కంఠాలలో నుంచీ వచ్చిన రచన లను 
మన కంఠ ద్వారాల నుంచి వదులుతాం. కొందరం కేవలమూ 
కొత్తదనం చూపించి (ప్రముఖులు కావడానికి ఉత్త ఓటిబొమ్మల చుట్టూ 
కొత్త దుస్తులను అతుకుతాం. 

కాని మనలో కొందరు గొప్ప కమిబహ్మలూ ఉన్నారు. జీవ 
వంతమైన సృష్టి చేసినవారూ, చేయగలవారూనూ! వీరందరూ, 
వెంకటశాస్త్రి మొదలుకొని అతినవ్యుని దాకా ఒక మహాపరిషత్తులో 
సమావేశమయి, కవ్మిపాజాపత్యము స్థిర పరుస్తే బాగుండును. ఆ 
మహామేళంలోనుంచి జగత్తంత మానవాలయం కట్టగల ఏ తెనుగునాటి 
వ్యాసుడు పుట్టుకొని వస్తాడో! అంతవరకూ నవ్యకవిత్వోద్యమం 
సాగవలసిందే! 


అప్పుడు పుట్టి ఉంకేు.... 


యేడు మహర్ష్నవమినాడు రాయలవారు భువన విజయంలో 
మనుచరిిత మందుకుంటున్నా రన్న వార్త స్మామాజ్యం 
మారుమూలలకీ పాకిపోయింది. 


అటు కళింగం నుంచీ, గౌతమీ తీరాన్నుంచి, ఇటు కావేరి 
నుంచీ, మధుర నుంచి, కవీశ్వరులేమీ, గాయకులేమి, విద్వాంసు లేమి, 
ఎక్క డెక్కడివారూ విజయనగరానికి కొన్ని దినాలకి ముందుగానే 
వచ్చి విడిది చేశారు. (ప్రభాత సమయంలోనూ, ప్రదోష 
కాలంలోనూ తుంగభ్మదా తీరాన్ని విఠల స్వాముల 
కల్యాణమండపంలోనున్నూ వీరందరి గోష్ట్ణులూ ఎంతో కలకలం 
చేస్తున్నాయి. 

కొంత కనుచికటి పడ్డాక, ఈ విద్వత్కవులలో కొందరు 
రసికులు సాహసించి, పగలు తిరగడానికి వీలులేని వాడల్లోకి చొరబడడమూ 
జరుగుతుంది. 


అప్పా జీ సాళువ తిమ్మరు సయ్యవంటి సామంతుల 
గృహాంగణాలు ఈ యేడు ఉన్నంత సందడిగా అదివరకు ఎప్పుడూ లేవు. 

ఇక, వచ్చిన కవులలో సగం మంది పెద్దన్న గారి ఇంటనే 
దిగారు. పింగళి సూరన్న ఎప్పుడు విజయనగరం వచ్చినా, తాతగారి 
ఇంటనే దిగడమూ, తన కవిత్వ ధోరణి ఆయనకు వినిపించి రంజింప 
జేయడమూ ఉండనే ఉంది. ఆనాటి ఉదయం నుంచీ అతడు వాకిట్లో 
నుంచి లోపలికీ, లోపలి నుంచి వాకిటీలోకీ తిరుగుతూనే ఉన్నాడు. 


అంతలోనే వీథి మొగను కాహళధ్వనులు మోగుతాయి గుజ్ఞపు 
గిట్టల ధ $నులతో కలిసి. 

అంతలో, ముందు ఇద్దరూ, వెనకాల శకటంలో అప్పాజీ, 
మహాకవి మందిర (పొంగణంలో దిగుతారు. 


సూరన్న ఆవేశానికీ, సంతోషానికీ మేర లేదు. 


పెద్దన్న గారు వాకిట్లోకి వస్తారు. గడియకో, మరో గడియకో 
రాయలవారు అక్కడికి వేంచేస్తున్నా రనిన్నీ, ఊరేగింపు మహోత్సవం 
అక్కడినుంచి తరలి ఆ కొలువు కూటం దాకా నాగుతుందనిన్ని, 
మహాకవులతో అప్పాజీ మనవి చేస్తాడు. 

బంగారు కుండలాలూ, జలతారు సేలువలూ సవరించుకొని, 
కవులూ, పండితులూ రాయలవారి రాకకె మొగసాలలో ఎదురు 
చూస్తుంటారు. 

ఇంతలో మంగళవాద్య ధ్వనులు మరీ మోగి పోతాయి. 

మహారాజ [పాసాదం నుంచి రాయలవారు బయలుదేరినట్టు, 
కొంతదూరం వచ్చినట్టు, మరికొంత సమీపించినట్టు, సేవకులు 
పరుగెత్తివచ్చి చెప్తూంటారు. 

మరి ఇక కొంత సమీపించినట్టు, మొదట వర్షామేఘ గర్హన లాగ, 

తరువాత మహాసము[ద మూషలాగ్య విజయనగర (ప్రజలు చేసే జయజయ 
ధాష(నాలు దగ్గిరగా దగ్గిరగా వినబడతాయి. 

అంతలో వీథీ ముఖాన సందడి, ఒక కనురెప? పొటు నిశ్శబ్దం. 


రాజాధిరాజ వీర పతాప రాజపరమేశ గర మూరు రాయరగండ 
(శ్రీ, కృష్ణదేవ రాయలు అల్లసాని పెద్దనా మాత్యుల గృహాంగణంలో, 
మంతి సామంతులతో వేంచేసి ఉంటారు. ముందు అప్పాజీ అచ్యుత 
దేవరాయలూ నంది తిమ్మన్నా మాదయ్యగారి మల్లన్నా నడుస్తుంకు 
పింగళి సూరన్న చెయ్యి అందుకుని వచ్చి బంగారపుటడ్డల పల్లకీలో 
పెద్దన్న గారు కూర్చుంటారు. 


మంగళ వాద్యాలు (మోగుతూనే ఉంటాయి. 


అంతలో కవిరాజరాజు శ్రీ, కృష్ణదేవ రాయలు ముందు నిలబడి, 
పల్లకీ తన చేతితో ఎత్తుతాడు. 


తక్షణం కొందరు సామంతులూ, కొందరు కవులూ పల్లకీ 
బొంగులకు భుజాలు తగిలిస్తారు. 

“ఆహా, ఏవి మహాప్రభువు ! ఓహో, భోజుడేనా ఇలాగ 
చేశాడని విన్నామా! విద్వజ్ఞనుల పరి! శమ విద్వాంసులకే తెలుస్తుందన్న ట్టు, 
మహాకవుల గొప్పతనం మహా కవులకే తెలుస్తుంది,” అంటూ, నంది 
తిమ్మన్నా ధూర్ణటీ మొదలైన కవీశ్వరులు ఆ గౌరవం తమకి జరెగినప్లే 
సంతోషిస్తారు. 

సందడిలో కొంత వెనక్కి జరిగి, దిల్టలెనవారే కొందరు 
కవులు పెదవి విరిచి ధుమధుమ లాడుతూ ఉంటారు. వారిలో సంకుసాల 
నృసింహకవి ఉన్నాడా? అయినా ఈ ఆనంద సమయంలో వాళ్ళ "పేరు 
ఇప్పుడు చెప్పను. 


ఆహా ! ఏమి ఊరేగింపు. 
ముందు వందలకొద్దీ రౌతులు. తర్వాత సుఖంగా, చల్లగా 
పొడి తంజాపుర సన్నాయి" కూటం. ఆ తరవాత, ఒకసారి నరాలకి 

వేడెక్కించీ, ఒకసారి కళ్ళల్లో మెరుపులు పుట్టించే, భట్టుకవుల స్తుతి 
పాఠాలు. పిమ్మట కంచి నుంచి వచ్చిన కామసుందరి మేళం ఆ వెనక 
వేద మంతాలు పఠించే వెదికబ్బందం ఆ వెంటనే మంతులతో, 
సామంతులతో, దండనాథులితో, కవులతో, పండితులతో, గాయకులతో 
రాయబారులతో, శ్రీ, కృష్ణదేవరాయలు. 

వారిలో, అడుగో, ఆ వృద్దతేజస్వి అప్పా జీ, నిప్పుకణాల లాగ, 
కత్తి మొనలలాగ ధగధగలాడే రెండు కళ్లూ వేయికళ్లుగా 
నాలుగ్గువెపులా పరికిస్తూ! 

ఆ విశాలమైన ఛాత్కీ బుజాల్హూ బుగ్గమీసాలూూ సాళువ 
తిమ్మరసయ్య. 

కోకుసినట్టు చక్కని ముక్కూ, పండుతమోఐపాకు వంటి 
శరీరచ్చాయా, కర్పూరపు తాంబూలరి బుగ్గలో ఉంచే, కాయల వారితో 
మాట్లాడుతూ నడుస్తున్నవాడు నంది తిమ్మన్న. 

ఆ(ప్రక్కన నిష్ముులంకమూ, నిశ్చలమూ అయిన చల్లని 
ముఖంతో ధూర్ణటి. 

అతని వెనకాలనె మొలలో నుంచి బంగారపు పొడుంకాయ 
తీస్తున్నవాడు మాదయగారి మల్లన. 

ఆయనకీ ఎడమ్షవెపున ఆ అపరంజికుండలాలూ, ఆకుపచ్చ 
సేలువా రామభదుడు. అతనికి కుడివెపున ఆ చక్కని జిలుగు పట్టు 
వలువలతో తీరిచిన కురులతో ముంగురులూ అలవోకనడకతో, ఆ 
యువకవి రామరాజ భూషణుడు. 

అతని పక్క కందుకూరి రుదయ్య. 

అతను వంగి వంగి తల ఒకపక్కకు ఓరగా వంచి, 
మాట్లాడుతున్నాడే, ఒక యువకునితో, అతను రామలింగ కవి; ఇంకా 
రామకృష్ణకవి కాలేదు. అతని నడకలో ఏమి నిర్హక్ష్యం! ఆ విశాల 

ఫాలమూ ఒక్కసారి మేఘాల్డాగా, ఒక సారి మెరుపుల్లాగా. అయిపోయే 
ఆకళ్లూ “కారదమీరూపముి” అన్నట్లు ఎలా గున్నాడో | 


అతని వెనుక రాధామాధవ కవి, ఎల్లిన. 


అదుగో, వెనుకనుంచి తాందరగా ముందుకు తోసుకుని 
భట్టుమూర్తి వద్దకు వచ్చినవాడు బండారు లక్ష్మీనారాయణ. రాయలవారి 
అంతఃపురంలో సంగీతపు గురువు. అతని చేతిలో (గంథం “సంగీత 
సూర్యోదయం” ఏమో! 

అతనితో కూడా వచ్చినవాడు బయకారపు.రామయామాత్యుడు 


అనే గాయకుడూ దండనాథుడూ “స్వరమేళ కళానిది” ఆస్థాన 
గాయకులకు వినిపించడానికి వచ్చినవాడు. 


అల్లడుగో, కొంచెందూరాన నడుస్తూ, ఏదో ఆలోచిస్తున్నట్లూ, 
వ్యూహం పన్నుతూ ఉన్నట్లు, వేళ్లు తిప్పుతూ వస్తున్నవాడు బొడ్డుచర్ల 
తిమ్మన్నగారు. ఇటువంటి చతురంగపు టాటగాడు ఆ దినాల్లో లేడు. 
కవీశ్వర దిగంతు లనుపించుకొన్న కృష్టరాయలవారి యొద్దకుపోయి, 
వారితో చదరంగం ఆడుతూ ఉండే. ఈ చిన్న తిమ్మన్నగా రంకేనే, 


మహారాయలు చాలా సంతోషించి, కొప్పోలు (గామం సర్వాగహారంగా 
ఈయనకు ధారవోసి ఇచ్చారు. 


ఇతని (ప్రక్కన ఆ పొడుగాటి జుట్టూ, ఆ రంగురంగుల 
దుస్తులూ వాళ్లూ నట్టువ నాగయ్య నట్టువ తిమ్మయ్యగార్జు, రాయలవారి 
సమక్షాన రాయలవారే రచించిన సంస్కృత నాటకం జాంబవతీ 
కల్యాణం (ప్రదర్శించడానికి వచ్చారు. 


ఇక ఆ పండితకూటంలో వారే, గీర్వాణ కావ్యకర్తలు దెవజ్ఞి 
విలాస కావ్య కర్తలు కొండవీటి విద్వత్క-వి సార్వభౌములు లక్షీధరులవారు. 
చారు వ్యాసతీర్ణులు. అతడు రాజనాథ డిండిముడు. “ఇరుసమయి 
విళక్కన్‌ ” రచించిన తమిళ కవిరాజు హరిదా సతడు. ఆతని పక్కనే 
రాయలవారి ఉత్క_ళయా(తను వర్ణించిన కుమార సరస్వతి. చాటు 

వీఠలనాథుడు ఆ కర్ణాటక కవి. ఆ తేజస్వులిద్దరూ, పురందర దాసూ 
కనకదాసునూ, కర్ణాటక కవిరాజులు కలిసి నడుస్తున ఏ ఆ ముగ్గురూ యా 
గుబ్బి మల్లనార్యుడూ, నంజాడయ్యా, లింగ మంతీ. 

ఓహో, ఓహో, ఆంధ కర్ణాటక తమిళ సాహి త్యాలకు 
స శఇర్ణయుగం అది. 

దక్షిణాపథం అంతా ఒక సుందర సంస్కారబంధం కట్టు పెట్టున 
దినా లవి. 


ఊరేగింపు వీథి తోరుగుతుంది. 

వీథి దాటినదాకా ఇక్కడ పెద్దన్నగారి గృహ (ప్రాంగణంలో 
గవాక్షంలోనుంచి, వెయ్యికళ్లతో చూస్తూ, గర్వమూ, అడకువా 
మూర్తికట్టినట్టున్నదే. ఆమె, మహాకవి ఇల్లాలు. 

ఊరేగింపు విజయనగర రాజవీథుల్లో ఏలాగున సాగిందో 
తోవలో రాయలవారికీ మహాకవికీ హారతులు ఎలాగ ఇచ్చారో, శ్రీ 
శతకోపయతల మఠం వద్ద పల్లకీ నుంచి దిగ్కి కనీ, రాజూ, గురుదేవ 
చరణాలపై ఎలాగ శిరస్సులు ఉంచారో భూలోక దేవేం(దుల 
సుధర్మాస్తానంలో, నిండోల గంలో, వ తం ఎలాగ పెద్దన్న 
గారు పఠించారో పఠిస్తున్నప్పుడు, “ఉదయాచలేం[దంబు మొదల 
నెవ్వని కుమారతకు |కౌంచాచల రాజ మయ్యె” అన్న పద్యంతో 
గద్గదిక |పారంభమై “హితుడవు, చతురవచోనిధి వతుల 
పురాణాగమేతిహాస కథార్థస్మ్ట్రతి యుతుడ వాం[ధ కవితా పతామహుడ 
వెవ $రీడు పేర్కొన నీకున్‌” అన్న పద్యం దగ్గిరకి వచ్చేసరికి మహాకవి 
కంఠం రుద్దమై ఎలాగ చదవలేక పోయిందో తతా ఏత, పఠనానంతరం, 
కవిపండితులందరూ ఆం[(ధకవిత్వ చర్మితలో నవయుగం మనుచరి.తతో 
(ప్రారంబమై నదని ఎలాగ కీర్తించారో ఎప్పుడూ ఎవ్వరినీ పూర్తిగా 
కీర్తించని తెనాలికవే పెద్దనా మాత్యులకు పాదాభివందనం ఎలాగ చేశాడో 

ఈ గాథంతా నాటి సాయంకాలము అల్లసాని వారి ఇంట్లో 
కూర్చున్నవారందరికీ సూరన్నమరీ మరీ వర్షిస్తున్నప్పుడు, ఆ ఇల్గ్లాలూ 
తిరుగుతూ, ఆగుతూ వింటుంది. 

ఆ రాత్రి, భార్యా, సూరనా తానూ, ముగ్గురే కూర్చున్నప్పుడు 
పెద్దన్న గా రొక విశేషం చెప్పారు. 

ఉదయం సభ అయిపోయిన తరవాత రాయలవారి రహస్య 
మందిరంలోకి రమ్మని పెద్దన్నగారికి పిలుపు వచ్చింది. ఆయన 
వెడతాడు. వెళ్ళేసరికి రాయలవారు నిలబడి ఉంటారు. మహాకవి 
రాగానే మహారాయలవారు ఆయన్ని తన కౌగిలింతలో గాఢంగా 
హత్తుకుంటాడు. ఇద్దరి కళ్లల్లో ఒక్క" చినుకు కరిగి బుగ్గలమీదికి 
జారుతుంది. రాయలు మాట్లాడ లేదు. కవి మాట్లాడలేదు. 
రాయలవారు అంతఃపురంలోకి వెళ్లిపోతారు. అల్లసాని వారు ఇంటికి 
వచ్చేస్తారు. 

ఈ గాథ వింటున్నప్పుడు సూరన్న బుగ్గలు తడిసి పోయేయి. 

పెద్దన్న గారి భార్య మనస్సు ఎలాగుందో? 

మరునాడు కవులందరికీ అల్లసాని వారి ఇంట విందు. 


పెద్దన్నగారి భార్యను చూచి, “వండ సలయదు _వేవురు 
వచ్చిరేని అన్న పూర్తకం నుద్ది యౌ నతని గృహి ణ్యఅరటాడు. 
రామకృష్ణకవి. “మా అక్కగారు (పవరుని గృహిణి వంట్లబే; నాఫ్హు మొ” 
బావగారు మాతం (ప్రవరుడు కాడు; మాయా(ప్రః fas జాని? అని 
వెంటనే తిమ్మకవి అంటాడు. అందరూ నవ్వుతా॥ 
అన్నటు పెద్దన్న ఆమె వెపు చూసాడు. ఆ అదితి? | 
వడ్డిస్తూనే ఉంటుంది. రామకృష్ణకవి కళ్ళు మెరుస్తా 

తోచలే దనీ, అంతగా వేటా యుద్దమూ ఎలాగ వర్ణించారండీ, 
రాయలవారితో వెళ్లినప్పుడు చేసేరా అనీ, “ఈ నగరంలో వరూధిని ఏ 
వీథిని ఉందో చూడాలి, అంత జీవం ఉట్టిపడుతున్నట్టు మాట్లూడిందనీీ” 
“వరూధిని ఎవరో తెలిసినా ఆమెకిప్పుడు తాతగారి వయస్సే దాదాపు 
ఉంటుంది, గనక మీకు లాభం లేదనీ” ఇలాగ రకరకాలుగా కవులందరూ 
మాట్లాడతారు ఎక్కువ మాటలు సూరన్నవి. మధ్య మధ్య ఒక్కాక్క- 
మెరుపు రామకృష్ణ కవిది. 
అవి గొప్ప రోజాలు, ముఖ్యంగా కవులకు. 
మరి కొన్నాళ్లు జరిగాక, రాయలవాల్తే వారి మందిరానికి 
కవుల్నందరినీ ఆహ్వానిస్తారు. పారశీక రాయబారులు వస్తారు. వారి 
వల్ల కానుకలు గొంటారు. తరువాత రాయలు “ఆముక్తమాల్యద” 
వినిపిస్తారు. ఆ వెదుష్యానికీ, ఆ (పతిభకీ, ఆ నవ్యతకీ, ఆ లోకజ్జతకీ 
అందరూ ముగ్టులౌతారు. 
ఆ ర్మాతి నంది తిమ్మనగారి ఇంట రాయలవారి మహో 
కావ్యాన్ని (ప్రశంసిస్తూ, రామకృష్ణకవి 
“ఆ నిష్టానిధి” గేహసీమ నడిరే యాలించినన్‌ (మోయు, నెం 
తే నాగేంచశయాను పుణ్యకథలున్‌ దివ్య(ప్రబంధాను సం 
ధానధ్వానము నాస్తి శాక బహుతా నాస్త్యున్షతా నాస్త్యపూ 
పో నాస్తోదన సౌష్టవంచ కృపయా భోక్తవ్యమన్మాటలున్‌ ”. 
అన్న పద్యం ఉత్సాహంగా చదువుతాడు. 
రామకృష్ణకవి అనాధ్యుడు. సూరన్న కూడా. ఒక్క సారి 
వింకు మంచి పద్యం వీళ్లిద్దరికీ కంఠస్థంగా వస్తుంది. 
సెద్దన్న, తిమ్మన్న. ధూర్జటి, మల్లన్నగార్హకిన్నీ వీరిద్దరూ 
యువకులే ఆయినా వీరి అభిరుచి అంటే చాలా గౌరవం. ఈ 
యువకవులు మెచ్చుకుంటే కలిగే ఆనందం వాళ్లకు ఏ పండితులు 
మెచ్చుకున్నా కలిగేది కాదు. 

ఒక సాయంకాలం తుంగభదా తీరాన్ని సపెద్దన్నగారు 
మొదలుకొని కవులందరూ సమావేశమౌ తారు. 


విరూపాక్ష స్వామి ఆలయ శిఖరం మీద బంగారపు కాంతులు 
అల్హుకుని ఉంటాయి. 


తుంగభ(ద కాస్త ఒళ్లు విరుచుకుంటూ కునుకుపసష్టే ముందు లాగ 
కూనిరాగం తీస్తుంది. 


పంపా సరోవరం నుంచి కాబోలు లేతగాలులు వచ్చి 
విజయనగరంలో చెరబడుతున్నాయి. 


తుంగభ్మదలో దిగి, తామ సాతంలో నీరు నింపుకుంటున్న 
ఒక యువతిని చూచి, రుదయ కవి తూలిపడి కూర్చుంటారు. 
కూర్చుని ఆమె వెపు చూసి, 

ఎన్నడు నేరిచెన బెళుకు లీచెలి కన్నులు ! కారు కమ్ముల 

న్నన్న కురుల్‌ ! పిరుందు పట్లువెపట్లువెఖరినాప్నెడింగదా! 

మొన్న గదమ్మ పిన్నమొన మొల్కలు, నేడివె ముద్దులాడిలే 

జన్నులు గొప్నవె పయటసందున దాగుడుమూతలాడెడిన్‌ ! 
అందరూ భేష్‌ భేష్‌ అంటారు. సంకునాల ఆ మెప్పులు 
సహించలేడు. 

యతపటుడు గాక పోవునే అస్మదీయ 

కావ్యవె రాగ్య వర్ణ నా క్యర్తనమున ! 

విటుడు యతి కాకపోవునే వెస మదీయ 

కావ్య శ ఎ్రంగార వృద్దనా కృద్దనమున ! 
అని అహంకారంతో చదుపుతాడు. 


అతన్ని సూభన చెయ్యడానికి లాగ ఆవంత ఆనీ అనని కొంళు 
నవ్వుతో బడాయిగా నిలబడి. 

లింగనిషిద్దు కల్వల చెలింగని, మేచకకంధరున్‌ (తిశూ 
లింగని, సంగతాళి లవలింగని, "కరమ దూషితన్‌ మృణా 
లింగని, కృష్ణ చేలుని హలింగని, నీలకచన్‌ విధాతృనా 
లింగని, రామలింగ కవి లింగని కీర్తి హసించు దిక్కులన్‌ 
అని తెనాలి కవి జబ్బలు చరుచుకుంటూ. చదువుతాడు. 
ఇంతలో సాయంకాలం సంధ్యాసమయంగా మారుతుంది. 
భట్టు మూర్తి గొంతు సవరిస్తాడు. చటుక్కున తుంగ భద 
గలగల మంటుంది. ఆ అలల్లో ఏదో కదులుతుంది. గిరక ఒడిలో 
బిడ్డలాగ. ° 
“జలకము లార్చి, పాండు జలజచ్చద పాళిక గప్పి తమ్మిసం 
కుల తెలిదేనె లుగ్గులిడి, [కొందరగల్‌ కదలించు లేత తొ 
బలల కుమారు కూతును ఘటించి భజించు నదీలలామ, కో 
మల కుముదా గతాళికుల మంజురవంబున జోలపాడుచున్‌”. 
అంటూ చదువుతాడు అందరూ హాయి హాయి అంటారు. 
రామకృష్ణకవి “ఏది సంగీతం లేకుండా కాస్త ఆ పద్యం తిరిగి 
చదువు” మంటాడు. భట్టు మూర్తి మళ్లీ చదువుతాడు. భేష్‌ అంటారు 
అందరూ. 
సంధ్యరా(తిగా మాసిపోయినా, ఆ రోజున కవులు ఒక పట్టాన 
కదల లేదు. 
“ఇప్పుడు రాయలవారు ఏమి చేస్తుంటారో” అంటారు ఒకరు. 
“ఈ ర్యాతివేళ ఏం జేస్తుంటారని చెప్పను? ఎక్కడ ఉంటారని 
చెప్పను? 
భోజకన్యా సరి|దాజహంసము, సత్య 
భామా శుకీకేళి పంజరంబు, 
జాంబవతీనిశా చం[దోదయంబు, కా 
ళింద్‌ సరోజి నేందిందిరంబు, 

భ(దా కలాపినీ (పాొవృడంబుదము, సు 
దంతా రసాలలతా పికంబు, 
మిత విందావనీ చెతాగమము, లక్ష 
లకాహార యష్టైక నాయకంబు, 
షోడశ సహస కామినీ స్తోమధేను 
కా దిరంనా మదోత్కట వారణేం దము” 
అంటాడు తిమ్మ కవి. 
అనగానే (ప్రక్కన ఘల్టుమని నవ్వుతున్న నవ్వు విన బడుతుంది. 
అందరూ తూలిపడతారు. రాయలవాదే యేం చెప్మా! ఏమో! 


దక్షిణదేశానికి సార్వభౌములు మారువేవంతో తనకు 
(పియతములౌన (పజలకోసం తిరుగు తా రని (పతీతి. 


ఈ కవులకన్న ఆయనకు [పియు లెవ్వరు ? 


అప్పుడు పుట్టి ఉంటే, ఇవన్నీ చూసేవాళ్ణి కదా. ఎందుకు 
చూడను? అప్పుడు పుట్టి ఉంటు, నేనే పెద్దన్ననె పుట్టి ఉందును ! 

66 (ప్రవాస యాత్రారతి ఇటులె నేను 
“గదలిపోవుదు నాశావకాశములను, 
ఒక నిట్టూర్వు వోలిక ఒక్క. మౌన 
బాప్పకణమటు ఒక గాఢ వాంఛపగిది” 
కొన్ని స్మృతులు మంచులో కొండల లాగ కలిసిపోయి కంటికి 
దొరకవు. కె న్ని స్పుటంగా నిలిచి కనబడుతూనే ఉంటాయి. వెనుకనున్న 
ఆకాశం మీద చి(తింపబడ్డ తోపుల్లాగ మరికొన్ని గాఢంగా స్పురిస్తూనూ 
ఉంటాయి. సూలంగా దొరకనూ దొరకవు, వేసగి వేకువలో గాలి 
తరగలాగ, ఆ గాలి తరగ ఎన కలిగొల్టు పూలవాసనలాగ. 
అప్పారావుకు సంబంధించిన స్మృతులు మూడవ రకానివి. 


ఎంతకూ చల్లారని కోరికలాగ కనబడతాడు నా కప్పుడూ 
అప్పారావు ఊరికే నిట్టూరుస్తూ ఉండే గుండెలాగ. 


అతన్ని తలుచుకుంటే ఒకటి రెండు స్పష్ట సంఘటనలు 
గోచరించినా, ఎక్కువగా సు ఎరించేవి ఏవో ఆవేశాలూ, అలజడులూను, 
నలుగురమూ కలిసి కూర్చుని మాట్లాడుకునేటప్పుడు కూడా, ఒక్క 
నిముషము ఒక్క చోటనే కూర్చోలేకపోయేవాడు. అక్కడి నుండి 

ఇక్కు_డికీ, ఇక్కడినుండి అక్కడికీ పచారుచేస్తూనూ, అంతసేపూ 
మాట్లాడుతూనూ అప్పుడప్పుడు పాడుతూనూ, అడపా దడపా (తుంచి 
(తుంచి నవ్వుతూను. 

దాదాపు నలభె ఎళ్ళ క్రితం నాకూ బసవరాజుకూ నెయ్య 
మేర్పడింది యెంకి పాటల కవిద్వారా. సుబ్బారావూ నేనూ కాలేజీలో 
చదువుకునే వాళ్ళం. అప్పుడు అద్భుత రసంతో నిండిన మా 
మనస్సులకు అపరిచితమై న అమర లోకంలో నుంచి అవతరించిన 
వాడులాగ కనపడేవాడు అప్పారావు. 

ఏమి రోజులవి! అప్పటి మా మనస్సులు ఎప్పుడూ 
రెక్క_ముడుచుకోవడం లేదు. అప్పుడుమాకు గూడు లెర్పడలెదు. ఒకరి 
"రెక్క అంచు మరొకరి రెక్క అంచుకు తగులుతూ ఉంటే, ఎగురుకుంటూ 
పోవడమే ! నేలా, ధూళీ పిలుస్తుంటే మాకు వినబడేది కాదు. అంతేనా! 
ఒకరిగుండె మరొకరి గుండెలోనికి ఒలకబోనుకునే వారము 
ఆలపాలకడవల్లాగ. 

అప్పటికి గడసరితనం వచ్చి కాలుష్యమూ, కీర్తి కామమూ 
మమ్ముల్ని మసుష్యుల్ని చేయలేదు. 

అప్పటికే బసవరాజు కవితాంగణంలోనికి అడుగు పెట్టేశాడు. 
మేమిద్దరమూ అంకే నండూరీ నేనూ, అప్పుడప్పుడు లొపలికి 
తలలు పోనిచ్చి తొంగి చూస్తుండేవారము. 


మరి నాలుగేళ్ళయాక మరీ గొప్పరోజు లు వచ్చాయి, తిరునాళ్ళ 
వంటివి. కాకినాడలో ఒక పదిమంది సాహితీ పరులం చేరాము; ఒకకే 
కావ్యగోష్టి . పగలల్డా ఇంచ్చానూ; సాయంకాలమూ మునిమాపూ 
కొంతరాథతీ ఊరి వెలుపల ఇసుక బయలుమిద. 

ఒకరికి “గుండె గొంతుకలోన కొట్ల” డింది. ఒక “రాకులో 
ఆక” యారు. ఒకరు చందమామను “ప్పట్టే ముద్దా” డారు. ఒకరు 
“రిధిల వీణను నా వె సపె(తోయక స్‌ పాడుకొ” మ్మన్నారు. 

బసవరాజు ఆ గోష్టికి ప్రాణం. ఊరికే మాట్లాడేవాడు, 
Wordsworth అనీ, Wattsdunton అనీ, పండిత రాయలన్కీ భవభూతి 
అనీ తిక్కన్న అనీ, పోతన్న అనీ ! ఊరికే పాడేవాడు గురజూడవారి 
ముత్యాలసరాలూ, తన సెలయేటి గానములోని పద్యాలూనూ. 


వాటిలో ఈ పంక్తులు నాకు బాగా జ్ఞాపకం; అప్పుడు గుండెకు 
రగులుకుని కుతకుత హారిగేవి. 

“పేమకుంగల్లు కారణం బేమనగల ? 

మింతిరో నిన్ను జూడ (ప్రేమించుకెసుమి! 
ఇంతియేగాని వేర్వేర నెంచి చూచి 

అందపుం దళ్కులనె ప్రేమ నందగలమె* 

తెలియు మాత్మను ఆత్మను కలిపి కుట్లు 

దారమే నాదు(పేమకు కారణమని” 


అప్పారావు అలా పాడుతుండగానె అందుకునే వాడు సుబ్బారావు; 
రివ్వుమని తారాజువ్య లాగ గొంతువిసిరేవాడు. 


ఆ రోజుల్లో నండూరి గొంతు కొండవాగు. గలగలలూ 
గంతులూ, సుడులూ వడులూ-ఒక చోట పుట్టి, ఒక దారిని సాగి 
(పవహించి, ఒకచోట కలిసిపోయేది. 

సుబ్బారావు పాట నిభృతసుందరం; అప్పారావు పాట 
నిసర్గమనోహరం. 

బసవరాజు పాటలో శక్తివేరు. చెప్పేనుకదా- అతను నిట్టూర్పు; 
అతని కావ్యం నిట్టూర్పు; అతని పాట కూడా వడి. వేడి నిట్టూర్పు. 


కంఠం (తుంపి [తుంపి నాలుగుసార్డు (మోగించేవాడు తునకలు 
తునకలుగా అది మమ్మల్ని పిలిచి పిలిచి, దగ్గరగా వచ్చి వచ్చి మా 
గుండెలోనిక ఒదిగి ఒదిగి తల నక్కడ ఆనించి, ఒక్ళ-క్కప్పడు 
కుమిలి కుమిలి, ఒక్కొక్కప్పుడు వెక్కీ వెక్కి ఏడుస్తూ, కష్టసుఖాలు 

చెప్పుకునేది. అతని పాటకు నెత్తురుజీర అంటుకున్నట్టుండేది, 
(బతుకులొనుంచి (బద్దలు చేనుకుని ఒరునుకుని వచ్చినప్పుడు 
అంటుకున్నట్టు. 

ఆ వేగమే, వేదనే, అతని కవితా నికి (పాణం. 


కాస్త గారి కదిలితే, తగిలితే, ఒక్కొాక్క ఆకే కదిలి, అన్ని 
ఆకులూ కలిసి, అంతా నిలువునా ఒక పాటయైన రావి చెట్టులాగ 
ఉండేవాడు బసవరాజు. 


అందుకనే ముప్పయి తామ్మిదేళ్ళలో నూరేళ్ళ (బతుకు 
అతనికి [కిక్కిరిసిపోయింది, సుఖాలూ, దుఃఖాలూ, రాగద్వేషాలూ, 
ఆభలింగనాలూ, అసూయలూ, శిఖిరాలూ, అగాధాలూనూూ, ఇంత అనుభూతి 
వస్తే ఇంత చిరుగీతి! 

“ఇంత చిరుగీతి యెద వేగిరించు నేని 

పాడుకొనును, తాండవన త్య మాడుకొనును” 


అతను కవిత్వాన్నే (బతికాడంటారు కవిమి(తులు కొందరు. 
అతని కావ్యాలకన్న అతని జీవితంలోనే కవిత 0 ఎక్కు_వ దొరుకుతుందని 
మరికొందరంటూరు. 


అలాగనడం కన్న అతని కావ్యాలూ అతని జీవితం ఒకక 
నంటూను నేను. 


“సి లయేటి గానం” “గీతాలు” అతని రచనలన్నీ కలిసి అతని 
బీవితగాథ అయింది. 


ఇంక అతనికి అనుభూతి రావడమేమిటే, పాటలోనో, 
పద్యంలోనో అనెయ్యడమేమిటి ! అందుకే అతని గీతాలలో అంత 
వేడి. పాటలో పల్లవి వచ్చేసరికి గుండె పట్టుకుంటుంది. వినేవాడి 
చేయి గట్టిగా పట్టుకుని ఎదురుగా కూర్చుండబెట్టుకుని “నీవే, నీనే నా 
స్నేహి తుడవు కనుక, మనమిద్దరమే ఉన్నాము గనుక, చెపుతున్నాను 

సుమీ!” అన్నట్టు ఉంటుంది. 
ప న్నెవ్వ రాపలే రీవేళ 
నా ధాటి కోపలే రీవేళొ 


అని మొదలు సెట్టి 
“గుండె ఠాఠా మంటు కొట్టినట్టుగ నేటి 


పండితులు ఠారెత్తి పరుగుచ్చుకోవాలి” 


అని అనడానికి సందేహించడు. తన మనసులోనిదంతా 
ఆప్పుడితో చెపుతున్నాడు గదా ! అతనికి లోకమంతా ఆప్తమి(తమే 


కదా! 
అలాగే ఏ గీతం తీసుకున్నానూ - వేడిగా అనెయ్యడమూ,, 

సూటిగా అనెయ్యడమూ, ఏమీ దాచకుండా అనెయ్యడమూను! 
(పేమగీతాలు, భక్తి కీర్తనలూ, కన్నబిడ్డలపై పాటలు - అన్నీ అంతే. 

“మంచి రోజు కాదోయి చందమామా! 

మంచిదారి కాదోయి చందమామా!” 

“*పాడదలచిన పాటలనీ ఎ నానోట 

పొడించ మననాయెనయ్యా! ఫై 

“మండిపోతున్న వండోయ్‌, లోకాలు 

మంటలార్పెయ్యంగ రండోయ్‌” 

“ఎంతటి మందమతినెతి” 

“కోయిలా కోయిలా కూయబోకే! 

గుండెలూ (బద్దలూ చేయబోకే!” 

“లోకాని కుత్తుత్త దీపావళి!” 

నాకుమా(తము దివ్యదీపావళీ!” 

“లేపనెనా లేపలేదే, మోము 

చూపనెనా చూపలేదే!” 

ఈ గుణం వల్లనే, ఈ ఆప్యాయతవల్లనే, ఇతని గీతాలు 
సామాన్య (ప్రజకు కూడ అంత చన్నవె పోయాయి; దినదిన జీవితానకు, 
చలనచి.త లోకానకు అంత అవసరమై పోయాయి. 


బసవరాజు మొట్టమొదటి భావకవి; అంటే భావకవిత్వానికి 
(తోపచూపిన వాడనే కాదు; తరువాత వచ్చిన భావ కావ్య జగత్తుకు 
(ప్రవేశిక వంటివాడు -“ముందు ఇతని గీతాని శ్రేణి ఎక్కు. తరవాత 
భావకావ్య లోకంలో పరిచితంగా విహరించవచ్చు” నన్నట్టు. 


అయితే, అంత తొందరలో, అంత వేడిమిలో చీల్చుకు 
వచ్చిన పాటను, అంత నగ్నంగానూ, అలాగే, సరిగ్గా అలాగే, ఇవతలికి 
విసరివేసినప్పుడు కల్పనకు అవకాశముండదు; శిల్పానికి స్తిమితముండదు. 


అనుభూతిని నిదానంగా నెమరువేసుకుని - Recollection in 
Tranquillity లోలాగ - అతను కావ్యం కట్టుడు. అనుభూతి రావడమూ 
అనెయ్యడమూ ఒక్క_మాకు జరుగుతాయి. 


మరొక విశేషం, పాడుతూ (వాసేవాడేమో బసవరాజు. అయితే 
కొంతవరకు అందరూ అలాగే వాస్తారేమో; కాని అతనిపాట అంతర్వాహిని 
కాదు; కేవలమూ అడుగున (శుతి కాదు. పాటదే పె పె చెయ్యి. దాని బలం 
ఎక్కు.వెపోయేదేమో కూడా. మరి అతనికి కావలసింది. "Relief 
which a timely utterance gives". అందువల్ల భావనాశిల్పాలు లేని 
వెలితిని పాట భర్తీ చేసేది. అందుకనే అతని రచనలు క కొన్ని కావ్యాల 
లాగ కూర్చుని చదివేవి కావు; గొంతెత్తి పాడేవి. అందుకనే గూడా 
పొడేటప్పుడు అతని గీతాలకు ఉన్న శక్తి మరి ఏ కవి గీతాలకూ 
లేదనిపిస్తుంది. 

అందుకనే గూడా అతనెస్పుడోగాని మామూలు శబ్దాలను 
దాటి వెళ్ళలేదు. ఎవరితోనైనా కష్టసుఖాలు వేగముతో వేదనతో 
చెప్పుకునేటప్పుడు అపూర్వశబ్దాలకూ అల్లిక జిగిబిగికీ పరుగెత్తుతామా? 

అతను రోజురోజూ నిముషనిముషమూ అలాగే చెప్పుకునే 
వాడాయెను. అతనికి కవిత్వమూ చెప్పుకోవడమూ ఒక్క కే ఆయెను. 

ఈ గుణం వల్లనే అతను గురజాడవారికి అనుచరుడు అయాడు; 
కొన్నికొన్ని చోట్ల అంతకన్న అధికుడయాడు. గురజాడ వారిలో ఈ 
ఆప్తత, ఈ ఆ్మర్షత ఇంతగా లేవు. WంOrds$ wంrth “సామాన్యభాషలో 
కవిత్వం చెప్పా” లని ఒక మతంగా అవలంబించి చేయాలని చేసిన పని, 
ఇతనింకొక లాగ చేయలేక చేసి, ఊరుకున్నాడు. ఊరుకున్నాడా! 
పదిమందీ పరవశ్నులె వినేటట్టు ఆలపించాడు. 

దీనివల్ల ఒక్కొక్కప్పుడు Ord wంrth లో లాగే పేలవమైన 
మాటలూ కాళ్ళు చాపేసి చతికిలబడే పంక్తులూ రావచు = ఆయినా 
జీవద్చాషకు, వ్యావహారిక భాషకు, ఇంత దగ్గరగా కావ్య భాషను 
తీసుకువచ్చే [ప్రయత్నం గొప్పపని కాదూ! 

కవి విధురజీవితంలో, ఆ మబ్బు ఈ మబ్బు ఆకాశ మధ్యాన 
అద్దుకున్నప్పుడు, చిట్టితల్లి బంగారపు బొమ్మ మంగళ పదమ్మ 
అవతరించింది. 

అంతలో ఇతన్ని దేవుడు “కత్తి పెట్టి పొడిచాడు.” 
“గాయం ఇంకా మానలేదు. 

మంగళ్ళవద (కవి చిన్నపావ) మాయమయింది 
“మరవలేదేనిన్ను మా కన్నతల్లి" అని ఏడ్చాడు. “కోయిలొకసారొచ్చి 
కూసిపోయింది” అని పలవించాడు. 

ఇంతలో దీపావళి వచ్చింది. 


మనకందరికీ లాగ ఉత్తుత్త దీపావళికాదు. దివ్య దీపావళి! 
వేదా(ది నరసింహదేవు డతనియింట దీపమై నాడు. పరమాత్ముడు 
వేంచేసి పటమటలంకలో ఉయ్యాలతొట్టిలో ఊగుతున్నాడు. 

కవి అమాయకుడూ, ఆశాజీవినీ. పాపాయి రాకతో, మళ్ళీ 
(బతుకు నందనమై పోయింది. 


ఇంతలో: 
“వేద్మాది శిఖరాన వెలిగిన జ్యోతి 
మినుకుమని కాసేపు కుని కపోయింది; 
దేవలోకమునుంచి దిగినట్టై గంగ 
వచ్చిన దారినే పట్టి మళ్ళింది; 
పంజరం దూరిన బంగారు పెట్టు 
తలుపుతిసే వేపా తరలిపోయింది;? 
కాపుర మ్ముచ్చిన కన్నె పాపాయి 
ఇల్టు ఖాళీచేసి వెళ్ళిపోయాడు!” 

ఈ గీతం మా బసవరాజు పాటలన్నింటికీ కిరీటం తుది పంక్తి 

ఈ పాటకు తురాయి. 


“ఇల్లు ఖాళీచేసి వెళ్ళిపోయాడు” 

ఎటువంటీ మామూలు మాటలు! నిజానికి ఎంత పేలవమైన 
మాటలు! 

ఇక్కడ మాతం మాటమనిషై ఎలాగ గుండెల్లో పొడిచింది ! 
రోజూ ఎన్ని ఇళ్ళో ర ఖాళీచేసి వెళి ఇ పోతున్నారు; ; మరికొందరు 
ఆ యిళ్ళలోకి వస్తున్నారు. ఖాళీ చేసినా ఖాళీగాని ఇళ్లు అవి. 

ఈ యిల్టువేరు. ఈ యిల్టు కిటికీ తలుపూ లేని అమాయకపు 
ఇల్టు. ఈ యిల్లు ఒక్కొక్కరే ఖాళీ చేసి వెళ్ళిపోయేదే గాని తిరిగి 
రానియిల్టు. కొన్ని యిళ్ళు బారుమని ఏడుస్తాయి; ఫరవాలేదు. అబ్బ! 
ఈ యిల్టు శూన్యం; దీన్ని పాపాయి ఖాళీచేశాడు గనక. 

(పపంచ కావ్య భాండారంలో గొప్ప పంక్తుల్లా ఇదొకటి- 
ఇల్టు ఖాళీచేసి వెళ్ళిపోయాడు! 

అప్పారావు కవిత్వం వల్ల ఏమిప్రయోజనం అంక, ఏమి 
చెప్పను? అతని కావ్యాలన్నీ చదివాక నిట్టూర్సు విడువకుండా, కన్నీటితో 
చెక్కులు తడయకుండా ఉండలేము. 

ఆ కన్నీటి కెంతటి శక్తి ఉంది? ధూళీ దూగరా లేకుండా, 
శుభంగా, శాంతంగా సుందరంగా, వాన వెలిసిన తరువాత చెట్టులాగ, 
చల్లని ఆవేశంతో, రవంత ఊగుతూ, నిలబడతాము! 

అప్పారావుకు సంస్కృత సాహి త్యమన్నా, పురాణ భారత 
నంస్కారమన్నా, వల్లమాలిన గారవమూ అనురాగమూనూ. 
ఆం|ధదేశమన్నా అంతే. వాయుపక్షాల మీద తెలుగునాడంతా తిరిగి 
సందేశమిచ్చినవాడు. భారతస్వాతం|త్యంకోసం పాటుపడిన వాడు. 
కొల్లాయి కట్టుకున్న బోసినోటి వానికి దాస్తుడైనవాడు. 

అయితే అతని దేశభక్తి సంకుచితమై నది కాదు. అతను 
యుగలక్షణాలకూ, యుగధర్మాలకూ దూరుడు కాలేదు. రాగల యుగం 
(పజాబాహుళ్యానిదని తెలుసుకున్నాడు. (పాచ్యపాశ్చాత్యజగత్తులకు 
నడుమ కొండలూ గోడలూ లేవని తెలుసుకున్భాడు. ఆంధ కవిత్వ 
చరితలో అతను |వాసిన తుది పంక్తులివి- 

“పస్తుత మాంధ సాహితీ (శ్రేయోభిలాషులకు ముఖ్య 
కర్తవ్యమేమన; తరతరములనుండియు, శతశతాబ్దుల నుండియు 
' నిరంతరధారగా (పవహి ంచుచున్న ఆంధ నాగరకతా (సవంతిని ఆంధ 
సాహిత్య సీమను (ప్రవహింపజేసి తత్సవాహ సాహాయ్యమున ఆంధ 
సాహి త్య సీమను చక్కని వ్యవసాయము సాగించి, ఆంధులకు పుష్టియు, 
తుష్ట్రియు, శాంతియుు దాంతియు, వన్నాయు, వాసియు నిచు సి 
కావ్యఫలముల కాయించుటయె యగును. ఆంధ్ర సాహిత్య సీమను 
నాటుకుని, పేరిగి పెద్దది కాగల విజాతీయ కావ్య తరులతాదులనాటించి, 
వానిచే సజాతీయ, విజాతీయ సారసమృద్దములగు కావ్య ఫలముల 
కాయించుటయును మెలగును..ఇందు లకు అన్యభాషా సంసారమును, 


బసవరాజు అప్పారావు మధురస్మ్టృతి 65 


అన్యసాహి త్య పరిచయమును అవసరములె యగును”. 
అవ్వారావుది సమ।(గసుందరమై న గప్ప సంస్కృతి, దువ్వూరి 
రామిరెడ్డ గూడ ఇట్టివాడే. 

1929 లోనో 3౩౦లోనో నేను మదరాసునుండి పిఠాపురం 
వస్తున్నాను. పేసింజరు తెల్లవారగట్ల కొవ్వూరు దాటి గోదావరి మీద 
పోతుంది. నాకు మెలకువకాదు, నిద్దుర కాదు. వంతెనమీద నడిచే 
(చుయిను హూరెలో కలిసి (పక్క కంపార్టు మెంటులోనుంచి ఒక పాట 
వినబడంది. 

“ఈ మహాగహనాంతర సీమలోన 
నీవు ,శీ,గిరి భమరాంబ వేను మల్లి కార్డునుడ” 


ఆ పాట పాడినవారు ఎవరు ? మా బసవరాజా? 


గోదావరి స్టేషనులో దిగి (పక్క కంపార్టుమెంటులో తిలకించగా 
అతనూ అతని అర్జాంగి రాజ్యలక్ష్మమ్మా - కవయితి సౌదామని దేవి - 

“ఎక్కడికి వెడుతున్నా" రన్నాను, “ఉత్తర దేశ యాతకు 
అన్నాడు. 

అతని దెప్పుడూ మజిలీ లేని యాతే ఆయెను. అతని 
తత్వాన్ని బట్టి అతన్ని 'ర్వైp5y' అనేవాళ్లం. 

ఒక వాట పాడమస్పాను,. 

“బతుకు బరువు మోయలోౌక, 

చితికి చివికి డస్సి వాడి, 

పెకరుపుట్టి పారిపోయి, 

ఒకడనె ఏ తోటలోనో, 


పాటపాడుతుండగ నా (పాణి దాటి యేగేనా! 
(పాణిదాటి యేగుచుండ పాటనోట (మోగేనా!” 


తరువాత మరి అతన్ని చూడలేదు. 

పొాలపాడుతూ పోయాడు మా బసవరాజు. పోతూ 
పాటపొాడాడు. 

రాగద్వేషాలుదాటి శ్రీెల మర్తికార్డునస్వామి చరణ సవిధాన 
చివరకు మజిలీ దొరికింది. తానూ మంగళ (పదమ్మా పాపాయి 
ఉన్నారు అక్కడ. 

ఇక్కడ అతని (పాణానికి (పాణమె న రాజ్యలక్ష్మమ్మ, 
(పాణమి(తులమై న నండూరి నేనూ ఉన్నాము. 


అన్పమాచారి 


అన్నమాచార్యోత్సవాన్ని (ప్రారంభించడానికి నన్నెందుకు 
రమ్మన్నారోగాని! విద్వాంసుళ్లిగాను,;గాయకుణ్రిగాను, 'భక్తుళ్ణోగాను, 
అమాత్య పదవి వంటి పదవిలో ఉన్న వాళ్లీ గాను. పిలుపు రాగానే 
ముఖానికి చెయ్యి అడ్డుపెట్టుకుని నాలో నేను నవ్వుకున్నాను. అయినా 
ఒప్పుకున్నాను, దేవస్థానం నుండి వచ్చేది ఆహ్వానం కాదు ఆనతి 
కనుక; రెండోది, దేవస్థాన ధర్మకర్త సంఘాధ్యక్షులు శ్రీ చందమౌళిగారు 
నాకు మి(తులూ మాన్యులూ కనుక; మూడు, స్వామి దర్శన భాగ్యం 
మరొక్కసారి కలుగుతుంది కనుక; నాలుగు, అనేక ఆపత్తులలో 
అఘాతాలలో నలిగి గాయపడ్డ హృదయానికి కాస్త ఉపశాంతి కలుగుతుందని 
ఆశ ఉంది గనుక; 
నేనీ మధ్య పదేపదే అనుకుంటుంటాను, “అయ్యో! భగవంతుని 
ఆస్థానంలో కవిగా ఉండిపోయి, ఎంత నిగ్గంధాలయినా నా 
గేయకుసుమాలతో (ప్రభువును అహరహమూ అర్చించుకోలేనంత అల్పు ల్లో 
బలహీ నుణ్హీ అయిపోయాను గదా” అని. 
అస్తలెన కవులూ, గాయకులూ, భగవంతుని ఆస్థానం లోనే 
కవులూ గాయకులూగా ఉండాలి. కాళిదాసు పరమ శివాన్టాన కవి; 

త్యాగరాజు రామచం[ద (ప్రభువు ఆన్థాన గాయకుడు. 

నేనొక కథ విన్నాను, తాన్సేనును గురించి. నిజమై తే మహా 
గొప్ప కథ. ముఘల్‌ పాదుషా అక్సర్‌ కొలువులో గాయకుడూ అతనికి 
(పియతముడున్నూ. తాన్సేన్‌. చక్రవర్తి ఎప్పుడూ అంటుండేవాడట, 
“తాన్సేన్‌! నీలాగ పాడేవాడు మరెవడూ లేడేం?” అని. 


కామినీ కాంచనాలకన్న కూడా కీర్తి మనిసికి (పియమై నది. 
అందులో రసజ్ఞ శేఖరుడెన సార్వభో ముని 'పాగడ్త కన్న రుచికరమై న 
దేముంటుంది? చ కవర్తి పాగిడితే యావత్‌ సామాజ్యమూ పాగుడుతుంది 


అయినా నిజమైన విద్యావంతుడికి వినయం ఉండి తీరాలి 
కదా! 

ఒకనాడు తాన్సేన్‌ అన్నాడు, “జహాపనా! నన్ను మన్నిస్తే, 
తమరు నా శిష్యుడుగా తయారయి, నా తంబూరా చేత పట్టుకంని, 
నాతో కూడా పాదాచార్నులె ఒకచోటికి రాగలరా” అని పాదుషా “సరే” 
అన్నాడు. సాయంకాలం రాత్రిగా కరిగి పోతూంది. యమున జపం 
చేస్తున్నట్టు తరంగ కంఠానికి గడియ వేసుకుని, మౌనంగా ఉంది. 
గాయకుడు ముందూ, తంబూరా పట్టుకుని చ[కవర్తి ఆ వెనకా, 
నడుస్తూ, యమునకు ఆవలి ఒడ్డున ఉన్న హరదాస స్వామి ఆ(శమానికి 
వెళ్ళారు. స్వామి తాన్సేనును పాడమన్నారు. తాన్సేన్‌ ఏదో రాగమెత్రి 
పాడాడు. అంతలో స్వామి తానందుకుని పాడారు. రాతి మరి కాస్త 
సాగాక తాన్సేనూ అకృరూ సెలవు పుచ్చుకుని ఆశ్రమం వదలి 
వచ్చేస్తున్నారు. తోవలో రాజు గాయకుళ్లి అడిగాడూ, “తానే న్‌ 
నువ్వు హరదాస స్వామిలాగ పాడలేవెందుచేత?” అని. ఆస్థాన 
గొయకుడన్వాడూ, “జహాపనా, నేను ఏలినవారి సెల్బవైనష డు పాడతాను. 
స్వామి భగవంతుని ఆదేశమై నప్పుడే పాడతారు, అని. అందుకనే 
గాయకుని గురించ (వాస్తూ ఆరగ్లకవి అంటాడు - God has a few of 
us, whom he whispers in the ear" అని, అయితే త్యాగరాజువంటి 

అలౌకిక (పతిభావంతుళి గ్త్‌ ఒకణ్జో ఎన్నుకుని భగవంతుడు చెవిలో 
దివ్య రహస్యాలను ఊదుతాడేమో! 


ఇక, రెండో రకం వారునా ఎరు. వీరూ (పతిభావంతులే. వీరు 
లోకరంగంలో పూర్తిగా కాలూది నిలిచి, జీవితంలో విధవిధాల అనుభవాన్ని 
గడించి, సంనారయా(త సామాన్యుని లాగే సాగిస్తూ సాధవులూ 
సత్పురుషులూ అయి, భగవంతుణ్ణి కొలుచుకునేవారు. వీళ్ల కొక దీక్షా, 
ఏకా(గతా, నిరంతర వ్యవసాయమూ, అలాంటి సుగుణాలూ కూడా 
(పజ్జతో పాటు ఉంటాయి. వీరూ తక్కువవారు కారు; అన్నమాచార్యుల 
వంటివారు. త్యాగరాజు నా దృష్టికి లోకంలో కాళ్ళూది నిలబడ్డవాడు 
కాడు; ఒక అతిలోక వాతావరణంలో, ఒక ఆవేశ అధిక్యత మీద, 
వింతయై న ఒక ఆనంద చం[దాతపంలో తేలుతూ ఉంటాడాయన. 
ఆయనక ఎతులు ఆత్మా శయములు (subjective). అన ్నమాచార్యుల 
వారు లోకజ్ఞాలు. అయినా (పతి పదమూ సర్వమూ భక్తీ (శద్దలతో 
వేంకటేశ్వరార్పితం గావించుకునేవారు. ఐహిక జీవితంలోని అనేక 
అనుభవాలనూ రుచులనూ తెలుసుకున్న వారుగా ఉంటూ, మాలిన్యం 
అహ్తై అంటించుకోక, వాటిని వేంకకుశ రాంకితములుగా ఉదాత్త పరిచేవారు. 
అందువల్లనే శ్రీ అనంతకృష్ణ శర్మగా రన్నట్టు తాళ్ళపాక వారి రచనలు 
అర్ధభావ (పధానము అయాయి. త్యాగరాజ క అతులు నాద రచనా 
(ప్రధానము అయాయి. 


సంగీత విద్యలో సుతరామూ (పవేశంలేని నేను నాకు తోచిన 
అభిపాయాలు నా ధోరణిలో ఇక్కడ చెప్పుకుంకే నన్ను మన్నించండి. 
మన అప్పకవి చెప్పినట్లు ఒక దృష్టితో చూస్తే, “విద్యలకు నెల్ల ఉత్తమ 
విద్య కవిత” కాని మరో రీతిగా చూస్తే సంగీతం కంళు గొప్ప విద్యలేదు. 
మాట మనిషి వంటిది పాటు పక్షీ వంటిది. మాట నడుస్తుంది, 
పిలుస్తుంది పలుకుతుంది. గానం Shelley's Skylark లాగ అంతరిక్లాల్లొకి 
వెళ్లిపోతుంది. ఆ ఆరగ్డకవఐి విహంగం ఎగురుతూ పాడుతుంది. వాడుతూ 

ఎగురుతుంది. గానం అన్ని కళలకన్నా సద్యః ఆనందం కరిగించడమే 
కాక, అది అందుకోలేని ఎత్తులు లేవు; చొచ్చుకు పోలేని లోతులు లేవు. 
మాటల కందని అనుతులు వచ్చినప్పుడు, వాటిని వ్యక్తపరుస్తుంకేనే 
గాని మనం బతకలేనప్పుడు, పోకు మనకి ఏక శరణ్యం. అందుకనే ఎట్టి 
చేతకాని మానవుడెనా, గాఢతరమై న అనుభవం పొందినప్పుడు, “రిలీఫ్‌” 
కోసం నంగీతాన్నో సంగీతభానాన్నో ఊతగా తీనుకుంటాడు. 
అందుకోసమే నేనంటానూ, గేయానికి ఎక్కువగా శబ్దార్థ అలంకారాలు 
తొడగకూడదని. అంత శిల భారం మోసుకుని గాన విహంగం పక్షాలు 
బాగా ఎగరలేవు. అందుకనే లోకదుర్లభాలెన శ్రీ, చరణాలనే పట్టుకుని 
శ్రీ సన్నిధినే నిలవగోరే త్యాగరాజ[పభువు కీర్తన ఎక్కవ నగ్న 
సుందరంగా ఉంటుంది, "My song has put off her adornments" అని 
రవీ! ందుడన ఇట్లు ! మన అన్నమాచార్యుల రచనలో గిల  సౌందర్యమూ 
అలంకార భారమూ గడసరితనమూ లేకపోలేదు. అన ్నోమాచార్యులది 
రాళ్లపల్లివారన్నట్టు కేవలమూ నాదరచన కాదు. కాని కవులకూ 
సాహిత్య (పయులకూ ఈయన పదాలు ఎక్కువ యిష్టంగా ఆప్తంగా 
ఉంటాయి - అర్టభావ సంపదవల్లనూ, మాటల కూర్పులో 
పాందికవల్లనూ! 


నేను మొదట ఈతని పదాలు అనంతకృృష్త శర్మగారు 
పాడుతుంకేనూ, నా అల్టుడు రజని పాడుతుంకునూ వినా ఎను, “అలరులు 
కురియగ ఆడినదే” అన్నదీ, “కులుకక నడవరో కొమ్మలారా” అన్నదీని. 
దరిమిలాను ఇలాటివి మరెన్నో విన్నాను. ఇక పెద తిరుమలయ్య గారివి 
కాబోలు వచనాలు రజని పఠిస్తూంకే విన్నాను. అంతకు మునుపు 
కన్నడంలో బసవేశ్వరునివేమో వచనాలు ఆకాశవాణి (ప్రసారం చేస్తే 
ఆలకించినట్టు జ్ఞాపకం. 


తాళ చౌక వారి వచనాలకు రాగతాళాలు తగించి ఉన్నాయి. 
ఎలా చెప్మా వీటిని పాడతారూ అనుకునా ఎను. నాదస గర విద్వాంసులు 

ఆలాపన చేస్తూ, మధ్యమధ్య పక్కని డోలువాడు చూపే లయలోకి 
వస్తూ పోతున్నట్టు, సన్నాయి వాయించడం విన్నాను. అలాగు 
పాడాలేమో వీటినన్నీ! మొదటి వచనం చదువుతుంటే, (౧౫౭౦౮౦) 
గీతాంజరిలోని- 

Life of my life, 

I shall ever try to keep my body pure, 

Knowing that thy living Touch is upon all 

My limbs - 

అన్న మహాకృతి జ్ఞాపకంవస్తుంది. 

“శ్రీ వేంకటగిరి దేవా నాదేహంబు నీవుండెడి నిత్య నివాసం 
అన్నది” మరొక వచనంలో తాళ్ళపాక కవి ఎట్టి సూక్ష్మ బుద్దోలోకజ్ఞాడో 
గడసరో, అయినా ఎట్టు వినయ (ప్రపత్తులు కలవాడో తెలుస్తుంది. 


“దానవారీ, తొల్లినే నుత్తమ ధర్మంబు నెరుంగుదునా?” ఎంత 
ఒడుపుగా రచించాడండీ యీ వచనం? 


అందుకనే అంటాం. కవికిగాని గేయకర్తకుగాని [పజ్జ 
పుట్టుకతోనే రావాలి అని ! నాకు అన్నమాచార్యుల్ని గూర్చిన రెండు 
కథలు ఇష్టం. 

ఆయన పవవుల్ని కాసుకుంటూ, అన్నదమ్ములు బెత్తాయించిన 
మోటుపనులు చేస్తూ, పొలంలో గడపడం యిష్టంలేకు ఒకనాడు 
ఏడుకొండలూ ఎక్కి వేంకటేశ్వర స్వామి సన్నిధి చేరడమేమిటి, 
హఠాత్తుగా ఒక పదం పుట్టుకొచ్చిందట! అంతే, పదకవితా ఏతామహుడె 
ఊరుకున్నాడు. “మీరు పదమో పద్యమో ఎలా కడతారండీ? మీ 
కెలా వస్తుందండీ గేయం?” అని అడుగుతుంటారు. అంకే ఏమిటి? 
ఎలా చెప్పగలుగుతారు? రకరకాలుగా వస్తుంది. అదృష్టాన్ని బట్టి 
వస్తుంది. కనబడని చెయ్యి ఏదో గళద్వారపు గడియ తీస్తే వస్తుంది. 
ఒక్కొాక్కపాట అనుకోని అతిథిలాగ తలుపు తెరుచుకొని ఎదుట 

నిలబడుతుంది. మరొక్కొాక్కపాట పుట్టలో నుంచి పాములాగ కొంత 
కొంతగా పాకివస్తుంది. ఒక్కొాక్క పాట నిన్న రాతి మోడులాగే కనపడే 
పొదమీద తెల్లవారగానే నిండుగా వికసించిన కన్నెపువ్వులాగా గాలిలో 
తలూపుతూ ఉంటుంది, ఒకొ-క్కుపాట మల్టి బొొమ్మలాగ, 
కరయంతంలాగ, ఒక కాలూ, ఒక చేయీ, ఒక చక్రం, ఒక మరా 
అతికించుకుంటూ స్తబ్దుగా తయారవుతుంది. చెప్పలేం. ఒక్కౌక్కసారి 
గేయం అంతా తయారె, దానిలో ఒకమాట ఏ నెల్హాళ్లకో వచ్చి, సమ్మగ 
మోహన రూపం ధరిస్తుంది. అన్నమాచార్యుల మొదటిపాళులా 
వచ్చిందో గాని ! 


ఆయన రెండో గాథ. ఆయన గౌరవం, దర్జా గూర్చి. సాళువ 
నరసింగరాయని మీద పాటలు కట్టనన్న గొప్పతనం, దానికి 
సంబంధించినది. ఆయన ఒక్క సరస్వతి శ్రీనివాస (ప్రభువకే 
అంకితం. అన్నమాచార్యులవంట్‌ కవులెందరున్నారు? ఎక్కడున్నా 
రిప్పుడు? 

తాళ్లపోకవారి రచనలను గూర్చి నాకు స్ఫురించింది మరో 
విషయం ఉంది. అది వారి రచనల్లో కనపడే విషయ ,వవిధ్యం, 
నిత్యనూతనత. ఈ గుణాలుండడానికి కారణం ఇదీ అని తోస్తుంది 
నాకు - ఎక్కడ చదివినానో జ్ఞాపకం లేదు. ఒక కవిని గూర్చి (వాస్తూ 
ఒక సాహిత్య రహస్యవేత్త (వ్రాసిన మాటలు. మనుష్యుల్లోలాగే 
మాటల్లోకూడా ఎప్పుడూ ఒకే ఒక ఉదాత్త తరగతికి చెందిన వాటినుండే, 
Patrician class నుండే సంబంధ బాంధవ్యాలు కల్పించడం వల్ల, 
సుకుమారంగా ఉన్నప్పటికీ నీరసంగా ఉండే బొమ్మల్లాంటి అలు 
సంతానం పుట్టుకు వస్తుందని, కనుక Hardy plebeain blood, అంకే 
పటిస్టమై న సామాన్యుల జీవరక్తం వాటిలోకి చొప్పించాలనీ [వాసేడు. 
అంటే సామాన్యులు, “మంది, మాట్లాడే జీవద్భాషను కూడా మన కావ్య 
భాషలోనికి చాప్పించాలి అని. అలాగే ఇతర విద్యల్లోనూ, సంగీతంలోనూః 

తాళపాకవారు సామాన్యుల భాషనుండే శబ్దాలూ పలుకుబళ్టూ 
తీసుకున్నారు. సామాన్యులు పాడే గేయాలనుండి- ఏల, జాజర, 
చందమామపదం, తుమ్మెద పదం వంటి వాటినుండి తమ.పదరూపాలను 
ఏర్పరచుకున్నారు. కనుక వారి రచనల్లో ఒక నిత్యనవ్యత జీవం, 
నాటకీయత రంగూ, రుచీ, ఒక అవ్యక్త మాధుర్యమూ, అన్నీ 
సమకూడాయి. 

చివర్న నాలుగు మాటలు మాతం అకలంకమై న మనసు తో 
చెప్పుకుంటున్నాను. Blake అనే ఆరగ్షకవి చనిపోయేముందు పాటలు 
కట్టి గట్టిగా గొంతెత్తి పాడుతూ, “నాకు రెండు రెక్కలున్నాయి సంగీత 
కవిత్వాలు వీటిమీద హాయిగా పెకి వెళ్లిపోతున్నాను.” అని అంటాడటు! 
అన్నమాచార్యులు అలా అనుంటాడు. ఆయన రోజుల్లో శ్రీనివాస 
(ప్రభువు దర్శనానికి ఇందరు య్య్మాతికులు వచ్చి ఉండేవారు కాదేమో. 
ఏడు కొండల ఒడళ్లమీద ఇట్టి దీపాల నగలు అప్పుడు లేవేమో. కొన్ని 
మెటబ్లక్కడం, ఒక చిన్న లోయలోనికి దిగడం, ఒక అధిత్యక 
అధిరోహించడం, ఆవంత వి(శ్రాంతి తీసుకోవడం. ఇక్కడ ముళ్లపొదలు 
ఒత్తిగించుకోవడం. అక్కడ రాళ్ల కరకు మొనలపై కాలూనడం. 
అంతలో ఒక మలుపూ, ఇంతలో ఒక తిరుగుడూ, ఒక కొండ 
అడ్డురావ..౦, దానిపై నుండే దూరాన దివ్యమందిర స్వర్ణ శిఖర సుదర్శన 
దర్శనం లభిస్తూండడం, మళ్లీ బలం ఉత్సాహం కలగడం. మళ్లీ 
కొండెక్కడం - ఆ రోజుల్లో తిరుపతి య్యాాతకి జీవితానికి ఉన్నంత 
అర్థం ఉండేది. ఇప్పుడు లేదనను. ఇప్పటి య్మాతిక కోటిలో 
విశ్వాసంతో పాటు మానవుని అసహాయత కనబడుతుంది. అప్పటి 
యా తిక కోటిలో విశ్వాసంతో పాటు గాఢ (శద్దా, అకుంఠిత దీక్షా, 
పరమపదం చేరుకొని తీరుతాను అనే సంకల్పం గోచరించేవేమో. 
పరమపదానికి అడ్డదారులు వాహన సౌకర్యాలు లేవు. ఏ గుడ్డిదో, 
కుంటిదో విశ్వాసమే మేలు అవిశ్వాసం కన్న. నేటి అవిశ్వాసికి తీర్చిన 
మార్గంలేదు, చేరుకొనే గమ్యస్థానం లేదు. 

నాకు ఈ తిరుమలకు మరోవిధాన రావాలని ఉంది. ఈసారి 
వచ్చినప్పుడు ఆ సమయాన కృష్ణరజని అంచులలో బంగారు రేఖలు 
పాకుతూండాలి స్వామి పుష్కరిణి నుండి నీటి చలువలతో 
పద్మగంధాలు మోసుకు వచ్చే వేకువ గాలులు నా నుదురు నిమురాలి. 
నేను ఏడుకొండలూ మెట్లక్క_ సాగారి. స్వామి కొలువులో ఒక మూల 
ఒదిగి నిలబడాలి. తీరా (ప్రభువు వీక్షణం నా మీద రవంత నిలిచాక నాకు 
బిడియమూ భయమూ రాకుండా ఉండాలి. “నీవు నా కోసం ఏమి 
తెచ్చావు, అని నా (ప్రభువు నా వెపు చేయిచాపాలి. రంగు రంగుల 
ధూళితో శబలితమై న నాజోలెలోని బరువులు ఆయన పాదాలముందు 
కుమ్మరించబోవాలి. అలాగ కుమ్మరించడమేమిటి. 
కదలు నెవో మరల నాయెదలో జఒత్తిలి గీతులు 
నిదురించే పులుగు గూట విదిచే రెక్కల వోలె! 


అప్పుడు ప్రభువు అనుజ్ఞనివ్వాలి. నాకు గొంతు పూర్తిగా రావాలి. నా 
స్వామిపై ఒక్క (ప్రభాత మంగళగీతం పాడాలి. అందాకా ఏదీరజనీ, 
“కృష. రజని” నుండి ఆ గేయం - 

“సి యుంటికి పిలువకు, నను లోనికి రమ్మనకు, 

రేయని, నీ వీథిని బడిపోయే యేకాకినని! 

దారివెంట కలలేవో సారెసారె ఏరుకుంటు 

ఏరెరుగని పాట ఏకతారపెని పీటుకొంటు 

పోయేవానిని వీనిని, నీ యింటికి పఏలువకు! 

తలుపు తీసి పిలిచినటులు తల ఊపకు. 

అలవి కాని మమతలు నా యెడ చూపకు, నన్నాపకు, 

నిలువ లేను, క్నష్ణరజని తెలవారగనే, స్వామి 

కొలువును మంగళవిభాత కలగీతిక పాడవలయుి. 


